


# حضرت قاضي احمد دھائي قدس سره



پاران: حضرت سلطان الاولياء اڪيڊمي ڏوڪري، لاڙڪاڻو



## انتساب

آء هي ڪتاب انتهائي عقيدت سان پنهنجي حقيقي  
پير طريقت، رهبر شريعت، بحر العلوم والفيوض،  
غوث الزمان، هادي برحق، سيدنا و مرشدنا  
حضرت قبله پير حاجي فيض محمد قريشي  
نقشبندي قدس سره

ڏانهن منسوب ڪندي وڏي سعادت سمجهان ٿو

السلام شاه سلطان اولياء السلام،  
مظهر نور خدا شاه لواري السلام.

سگ مرشدن ڪرمن جو  
جوڻيجو سائين بخش قبولائي



## مضمونن جو وچور

صفحو	ليکڪ	عنوان
	جوڻيجو سائين بخش قبولاتي	پنهنجي ڀاران
4	معشوق ڌاريحو	سڄڻ ڏٺو جن
6	سيد حاجي نبي شاهه لڪياري	روحاني رمزن جو سفر
8	خليفو نظر علي تالپر	مخدوم ولايت حضرت قاضي احمد دهاڻي رح
11	ڊاڪٽر نبي بخش بلوچ	شيخ احمد بن محمد صديق السندي رح
17	آخوند محمد صالح قريشي	حضرت شيخ قاضي احمد دهاڻي رح
19	مير محمد پيرزادو	حضرت قاضي احمد دهاڻي رح
27	ڦرڙو محمد پناه	مخدوم اولياء حضرت قاضي احمد رح
37	سائين بخش قبولاتي	حضرت خواجہ قاضي احمد دهاڻي رح



## پنهنجي پاران

حضرت قاضي احمد دمائي قدس سره بابت هي ڪتاب پيش ڪندي، اسان خوشي محسوس ڪري رهيا آهيون. ڇاڪاڻ ته حضرت قاضي احمد دمائي قدس سره جي زندگيءَ متعلق ڪو ڪارگر تحقيقي ڪم ڪونه ٿيو آهي. ان لاءِ ڪيترائي سبب ڪار فرما ٿي سگهن ٿا. جن ۾ اهم سبب آهي بنيادي ماخذن جي ڪمي.

انهيءَ ڪوٽ کي محسوس ڪندي حضرت سلطان الاولياءَ اڪيڊمي پنهنجي محدود مالي وسيلن باوجود درگاهه عاليه لواري شريف ۽ درگاهه عاليه قاضي احمد متعلق مواد شايع ڪرڻ جو سعيو ڪيو آهي. سڀ کان پهريائين اسان ڪوشش ڪئي آهي ته حضرت قاضي احمد رحمہ جي زندگيءَ تي جن لکيو آهي، تن مقالن / مضمونن کي هن ڪتاب ۾ شامل ڪريون. البت اهو به ممڪن آهي ته ڪو هڪ اڌ اهم مقالو / مضمون اسان کان رهجي ويو هجي.

بهر حال اسان جي ڪوشش آهي ته مذڪوره درگاهن تي جديد انداز موجب تحقيق ڪندڙن کي موقعو فراهم ڪجي. مون کي يقين آهي ته سنڌ جي هن اهم ۽ عظيم



درگاهن تي آئندہ جو محقق جڏهن تحقيق ڪرڻ لاءِ آغاز ڪندو ته اسان جي هن نمائي ڪوشش کي ضرور سامهون رکندو. انهن جديد نوعيت تي تحقيق ڪندڙ دانشورن ۽ عالمن کي هي ڪتاب تمام گهڻو ڪارائتو رهندو.

هر ممڪن احتياط جي باوجود به ڪجهه ڪسي جي ٿي ويندي آهي. پڙهندڙن کي گذارش آهي ته هن ڪتاب ۾ جيڪا ڪوت محسوس ٿئي ته ان کان سهيڙيندڙ کي واقف ڪندا، لک ٿورا.

الله تعاليٰ کان دعا آهي ته حضرت مرشدن ڪريمين جي صدقي اسان کي ظاهر ۽ باطن ڪامياب ڪري ۽ هن بهار جي پورهئي کي قبول فرمائي ۽ اسان سڀني کي هر معصا فرمائي، جن هن علمي ادبي ڪم ۾ مدد ڪئي.

جيھي جي ٽيھي، ته به ٻانھي ٻاروچن جي،  
حجت هوت پنھون سان مون ڪمينيءَ ڪيھي،  
اصل آريءَ ڄام جي، پلئءَ آءُ پيئي،  
هوءَ جا پائن پير ۾ تنھن جتيءَ نا جيھي،  
وساري ويھي، تن ڪيچن کي ڪيئن رھان؟

(شاه)

خادم درگاهه لواړي شريف  
جوڻيجو سائين بخش قبولائي  
ڏوڪري

فون: 448 - 336 - 07443



## سچڻ ڏٺو جن

تحریر: معشوق ڌاریجو، قاضي احمد

ماڻهوءَ جي لاءِ ڪيتريون ئي شيون عقيدت جوڳيون هونديون آهن. جن جو تصور ئي عبادت ۽ پوڄا جي تصور جهڙو پاڪيزه ۽ معتبر هوندو آهي. منهنجي عقيدت به ڪيترين ئي شين سان آهي ۽ انهن ۾ قاضي احمد جو نالو به سر فهرست آهي.

قاضي احمد منهنجي مرشد ۽ منهنجي محبوب جو شهر آهي، جنهن جي عزت ۽ احترام مون تي ايترو لازم آهي جيترو عزت ۽ احترام هڪ آقا لاءِ ان جي دربان تي لازم هوندو آهي.

هي شهر منهنجي لاءِ به ان درويش جيتري ئي حيثيت رکي ٿو جيڪو سدائين هن شهر ۾ جتي لاهي پيرين اگهاڙو داخل ٿيندو هيو. سچ ته اهو آهي ته مون به سدائين پاڻ کي قاضي احمد جي گهٽين ۽ روڊن تي ان درويش وانگر بوٽن هوندي به پيرين اگهاڙو ئي محسوس ڪيو آهي.

قاضي احمد اهو شهر آهي جنهن جي هوائن ۾ مون ناز باغ جي گلڙن سان گڏ حضرت سلطان الاولياءَ خواجه محمد الزمان لواري شريف واري بزرگ جي بيتن ۽ درگاهه قاضي احمد جي نون ئي گادي نشين جي دعائن جي سرهاڻ گهلندي محسوس ڪئي آهي. هي اهو شهر آهي جتي مون اڀرو هوندي به پاڻ کي سپرو محسوس ڪيو آهي.

قاضي احمد اهو شهر آهي جنهن جي ماڻهن کي هميشه باوضو رهڻ گهرجي. هي شهر منهنجي مرشد ۽ منهنجي محبوب جو شهر آهي، جنهن جي بزرگن کي ياد ڪندي مون کي نامياري اردو شاعر بشير بدر جي غزل جون سٽون ياد اچن ٿيون ته:

خدا ايڪ احساس کان نام به

جو ربه سامنه اور دکھائی نہ دے،

خدا مجھکو ايسی خدائی نہ دے،

ڪے اپنی سوا ڪجهہ دکھائی نہ دے،

مون محسوس ڪيو آهي ته ڪيترين ئي شين کي صرف ان شدت

سان محسوس ڪري سگهجي ٿو جيئن خوشبو، پيار ۽ عقيدت. مون کي



حضرت قاضي احمد رحمت الله عليه سان به ايترو ئي پيار ۽ عقيدت آهي. جنهن کي بيان ڪرڻ منهنجي وس جي ڳالهه نه آهي. هونءَ به محبوب جي حسن کي ان جو عاشق ڪڏهن به دفائن ڪري ناهي سگهندو. ان لاءِ ته مرشد جي عقيدت ۽ محبوب جي خوبصورتي سڀني لفظن کان وڌيڪ وڙني ٿئي ٿي.

حضرت قاضي احمد رحمت الله عليه اهو درويش هيو جنهن هن خطي جي ماڻهن کي دين جو درس ڏنو ۽ انهن جي دلين ۾ علم جي لاٽ روشن ڪئي. مون جيتوڻيڪ حضرت قاضي احمد ۽ ان گاديءَ جي ڪجهه ٻين بزرگن کي ڪو نه ڏٺو هو پر مون ان گاديءَ جي ائين گادي نشين حضرت قبله پير فيض محمد نقشبندي جي شخصيت ۾ انهن سڀني بزرگن جي، باوقار، باڪردار ۽ حلیم شخصيت جون جهلڪيون محسوس ڪري ورتيون هيون. جن جي آڌار تي آءٌ پنهنجي عقيدت جو اظهار آساني سان لکي سگهان ٿو.

حضرت قاضي احمد نقشبندي قدس سره جن پنهنجي وقت جا تمام وڏا عالم ۽ عارف هئا. سندن تعلق سنڌ ڌرتيءَ جي ان تصوف واري فلسفي سان آهي جنهن لاءِ حضرت سلطان الاولياءِ خواجه محمد الزمان لواري شريف فرمايو آهي ته:

سچڻ ڏٺو جن، تن ڏسڻ غير گناهه،

جنين لڏي راهه، ويهڻ تنين وهه ٿيو.

حضرت قاضي احمد قدس سره جو مسڪن ۽ هي شهر امن، محبت ۽ پيار جو اهو مسڪن آهي جتان وحدانيت ۽ هيڪڙائيءَ جو سبق ملي ٿو، هيءَ اها جاءِ آهي جتان روح کي دائمي راحت ملي ٿي.

\*\*\*\*\*

هر ڪم ڪل شد جزه رابا اوچ ڪار،  
وانڪه جان شد عضو رابا اوچ ڪار،  
گر تو هستي مرد ڪل، ڪل راببين،  
ڪل طلب، ڪل باش، ڪل شو، ڪل گزين

(خواجه فريدالدين عطار رح)



**"روحاني رمزون جو سفر حضرت قاضي احمد رح  
کان پير محمد صادق نقشبندي تاء"**  
تحریر: سيد حاجي بن شاه لکياري، قاضي احمد

سند جيڪا صوفين جي گيڙو رتي ويس جهڙي اجري ۽ درويشن جي عبادتن جهڙي پاڪ ڌرتي آهي. سند جنهنجي مٺيءَ جي مسير مان شاه عبداللطيف ڀٽائي رح، حضرت سچل سرمست، مخدوم بلال ۽ شاه عنايت جهڙن عظيم انسانن جنم ورتو ۽ انهن جي شخصيت جي خوشبوءِ سدائين سند جي ڪمال جو سبب بڻيل رهندي. سند جي اهڙن ئي املهه ماڻڪن ۽ خدا جل شانہ جي محبت ۾ پاڻ وڃائيندڙ هستين مان حضرت قاضي احمد رحمت الله عليه دمائي جن به هڪ آهن. جن جي روحاني رمزون ۽ صوفيائي خصلتن جا قصا تاريخ ۽ سندن مريدن جي پونئرن وٽان زماني ملن ٿا. تاريخ جي مطالعي مان پتو پوي ٿو ته حضرت قاضي احمد رحمت الله عليه جو جنم 1105 هجري بمطابق 1664ع ڌاري ضلعي دادوءَ جي ننڍڙي شهر تلتي لڳ ڳوٺ "احمد" ۾ ٿيو. جيڪو ڳوٺ سندن ڏاڏي بزرگ "احمد" جن جوڙايو هو. جيڪو خود هڪ عالم دين ۽ پهتل بزرگ هيو. سندن مزار مبارڪ اڄ به درويشن جي سر زمين سيوهڻ شريف ۾ "مخدوم احمد سندائي" جي نالي سان هزارين اميدون کڻي ايندڙن لاءِ آٿ جو سبب بڻيل آهي.

حضرت قاضي احمد رحمت الله عليه جي سوانح جو مطالعو ڪرڻ سان پتو پوي ٿو ته سندن اصل نالو حاجي احمد دمائي ولد مخدوم محمد صديق رح هو، سندن شخصيت ۾ ننڍپڻ کان وٺي ئي درويشي ۽ صوفي واريون خوبيون موجود هيون، پاڻ ابتدائي تعليم ۽ ديني تعليم مخدوم عبدالواحد سيوهاڻي کان حاصل ڪيائون، روايتي تعليم حاصل ڪرڻ کان پوءِ سندن رجحان ۽ رويو ديني ڪمن ڏانهن ئي ويو. پاڻ اٽڪل 60 ورهين جي ڄمار ۾ 1752ع ڌاري اباڻي ڳوٺ مان هجرت ڪري موجوده قاضي احمد کان اٽڪل 9 ميل اتر طرف ديهه "دمر" ۾ اچي رهائش پذير ٿيا. اتي تي ڏهاڪا ديني فيض ڏيڻ کان پوءِ 1781ع ڌاري قاضي احمد شهر جي اڀرندي پاسي، جتي اڳ وڏا ڪنڊين جاوڻ هوندا هئا، اتي اچي آباد ٿيا، اهو ننڍڙو ڳوٺ "ميل ڪنڊي" جي نالي سان مشهور رهيو ۽ اهو ننڍڙي ڳوٺ نما شهرڙو هيو، پاڻ ڇاڪاڻ ته علم و فضيلت ۽ عدل و انصاف جي



حوالي سان اعليٰ مقام تي پهتل هئا. پري پري تائين سندن شخصيت جي گهڻ رخن خوين سبب تڏهوڪي ڪلهوڙي حاڪم کين قاضي جو لقب ڏنو، اهڙي لقب ملڻ کان پوءِ کائنن باقاعده فتوائون ورتيون وينديون هيون ۽ بعد ۾ سندن نالو حاجي احمد بدران قاضي احمد مشهور ٿي ويو. بعد ۾ انگريزن جڏهن سنڌ جي جاگرافيائي ورهاست ۾ شهرن جي حد بندي شروع ڪئي ته ان ننڍڙي ڳوٺ ”ميل ڪنڊيءَ“ کي ”قاضي احمد“ جي نالي سان منسوب ڪيائون ۽ ريلوي اسٽيشن به ساڳي نالي سا قائم ڪئي وئي، سندن سوانحي مطالعي مان پروڙ پوي ٿي ته حضرت قاضي احمد دمائي رحمت الله عليه ”دم“ کان لڏي اچڻ کان اڳ ان دور جي وڏي پهتل بزرگ هستي حضرت سلطان الاولياءِ قدس سره جي مرپديءَ ۾ رهي معرفت جا موتي ماڻيائون ۽ زندگيءَ جي آخري گهڙين تائين خود شناسيءَ جي گيان ۾ گم رهيا.

حضرت قاضي احمد رحمت الله عليه جن 1808ع ڌاري اٽڪل 118 ورهين جي ڄمار ۾ هن فاني دنيا مان لاڏاڻو ڪري ويا، پر سندن فيض ۽ فراهيءَ جو سلسلو سندن درگاهه کي موجود ڏهين سجاده نشين حضرت پير محمد صادق نقشبندي مدظلہ العالي جن تائين جيئن جو تيئن روان دوان آهي.

حضرت قبله پير محمد صادق نقشبندي جيتوڻيڪ نوجوانيءَ واري دؤر منجهان گذري رهيا آهن، پر وڏن وتان مليل فيض سندن سلڇڻيءَ ۽ باجهاري شخصيت ۾ عيان آهي. پاڻ پنهنجي والد بزرگ حضرت پير حاجي فيض محمد نقشبندي قدس سره جي پيروي ڪندي، اڄ به عوام لاءِ چپر چانءُ بڻيل آهي. سندن والد بزرگ حضرت پير ميان حاجي فيض محمد نقشبندي قدس سره جيتوڻيڪ درويش خاندان سان واسطو رکندڙ هڪ هر دلغيز شخصيت هيو، پر هن بزرگ ڪڏهن به پنهنجي برتري جو احساس نه ڏياريو. پاڻ عوامي روپن جي اعتبار کان هڪ ملڻو ۽ ڪلڻي شخصيت جا مالڪ هيا، واقعي فيض فيض هئا. واقعي شاهه عبداللطيف رحمت الله عليه اهڙن امله ماڻڪن متعلق چيو آهي ته:

ماڻهو سڀ نه سهڻا، پڪي سڀ نه هنجھ  
ڪنھن ڪنھن ماڻهو هنجھ، اچي بوءِ بهار جي  
(شاه)



## مخدوم ولایت حضرت قاضي احمد دماڻي

تحریر: خلیفو نظر علي ٽالپر رح

پاڻ سنہ ۱۱۱۲ ھجري مطابق ۱۷۰۰ ع ڌاري تولد ٿيا، سندن والد معظم خواجه محمد صديق رح پڻ هڪ خدا دوست، متقي ۽ پرهيزگار بزرگ هو. ننڍپڻ ۾ حضرت مخدوم رح جو لاڙو فقر جي طرف هو، پاڻ ابتدائي تعليم پنهنجي والد بزرگوار وٽ حاصل ڪيائون. علم جي تڪميل لاءِ پاڻ ڳوٺ لکي تعلقه سيوهڻ جي مدرسي ۾ داخل ٿيا. فارغ ٿيڻ کان پوءِ کين وقت جي حڪومت پاران، ”قضا“ جو عهدو ڏنو ويو، جنهن ڪري پاڻ ”قاضي“ جي نالي سان مشهور ٿيا. پاڻ فقه تي ايترو عبور رکندا هئا، جو سڄي ملڪ ۾ سندن جاري ڪيل فتوائون هلنديون هيون.

سلسلہ طريقت ۾ سندن وڏا قادريه طريقي ۾ بيعت هئا. ابتدا ۾ ته حضرت مخدوم رح جن جو طريقو پڻ اهو ئي هو. هڪ دفعي حج بيت الله جي ارادي سان پنهنجي ڳوٺ مان روانا ٿيا. جڏهن پاڻ، پنهنجن ساٿين سميت لواري شريف جي حدن ۾ داخل ٿيا ته حضرت سلطان الاوليا خواجه محمد زمان قدس سره جن سان ملاقات جو ارادو ڪيائون. سندن شهرت، مخدوم صاحب اڳيئي ٻڌي هئي.

پاڻ، حضرت سلطان الاوليا رح جي خدمت ۾ حاضر ٿيا. سندن ملاقات مان پاڻ ايترو ته متاثر ٿيا، جو بي اختيار مريد ٿيڻ جو اظهار ڪيائون. شوق خدمتگاري کان مغلوب ٿي عرض ڪيائون ته ”طريقه عاليه ۾ داخل ٿيڻ جو ازحد شوق آهي، هن وقت البت حج جي ارادي سان نڪتو آهيان. واپسي تي انشاء الله تعاليٰ، خدمت ۾ حاضر ٿي، اها سعادت حاصل ڪندس.“ حضرت سلطان اوليا رح جن فرمايو ته، ”ڏاڍو نيڪ ارادو آهي شوق سان وڃو پر انهيءَ جا اهل بڻجي؟“ حضرت مخدوم رح سوچ ۾ پئجي ويا. حضرت سلطان الاوليا رح جن فرمايو ته ”وڃڻ واري ۾ گهٽ ۾ گهٽ ايتري صلاحيت ته هجي، جو اتي وڃي پنهنجن اکين سان ”حقيقت ڪعبوي“ جو مشاهدو ڪري ۽ جڏهن مديني شريف حاضر ٿئي ته اتي کيس سڃاڻن“ مخدوم صاحب جڏهن اهي ڪلما ٻڌا، تڏهن حج تي وڃڻ جو ارادو ملتوي ڪري، سندن ئي خدمت ۾ ئي رهڻ جو فيصلو ڪيو،



حضرت مخدوم صاحب جن فرمائين ٿا ته ” حضرت سلطان الاولياءِ قدس سره، جن کي بي حد مهربان پاتم. احقر کي تي ڏينهن متواتر توجهات خصوصي ۽ عنايات شاهانه سان بي حساب نوازيائون. ۽ سندن توجه ڪري، مون کي اهو علم ۽ عرفان حاصل ٿيو. جو سالها سال رياضت ۽ عبادت سان به حاصل ٿي نه سگهي ها ۽ مون کي تن ڏينهن ۾ اناڙي مان ڪامل بنائي ڇڏيائون.“

حضرت مخدوم صاحب جن حج جي سفر جو هڪ واقعو بيان ڪندي فرمائين ٿا ته ” حج تي وڃڻ کان اڳ ۾ مون حضرت جن کان پڇيو هو ته ” مرشد مصيبت ۾ به ڪم اچن ٿا؟“ جواب ۾ حضرت جن حافظ شيرازي رحم جو هي شعر پڙهيائون:

”دوران غوغا ڪم ڪس ڪس نه پرسد،

من از پير مغان منت پذيرم.“

(يعني شور ۽ غل ۾ ڪو به ڪنهن کي ڪو نه ٿو پڇي ته آءُ انهيءَ وقت پنهنجي پير مغان جي منت و سماجت ڪري رهيو آهيان).

جهاز تي سوار هوس ته اچانڪ هڪڙي ڏينهن مسافرن جون رڙيون ٻڌڻ ۾ آيون. آءُ حالانڪ مراقبه ۾ مشغول هوس، پر شور ۽ غوغا جو آواز ايتري قدر ته گهڻو هو، جو ڪن جا پردا ٿي ڦاٽا. اتي ٻاهر آيس ته معلوم ٿيو ته ”جهاز کي باهه لڳي ويئي آهي سڀني جي زندگي خطري ۾ آهي.“ آءُ اهو حال ڏسي حضرت خواجه سلطان الاولياءِ ڏانهن متوجه ٿيس. ٿوري ئي دير تي هوندي جو پرندڙ شعلا وسامڻ لڳا ۽ جهاز سلامتي سان اچي ڪناري تي پهتو.

هتان ڪجهه مفاصلو پيادل طئي ڪرڻو هو هڪ ڏينهن ساڻين کان جدا ٿي جبل جي دامن ۾ وڃين نماز پڙهي رهيو هوس ته اوچتو ڪجهه بدو تلوارن سان منهنجي سامهون ظاهر ٿيا. پئسا ته مون وٽ ڪو نه هئا، پر زندگي ته پياري آهي، آءُ ڊڄڻ لڳس. مدد جي لاءِ فورا حضرت سلطان الاولياءِ جن ڏي متوجه ٿيس. ايتري ۾ بدو بلڪل منهنجي ويجهو پهچي ويا. مون همت ڪري اسلام عليڪم چيو. هڪ بدو جيڪو اڳيان هو. تنهن و عليڪم السلام چيو ۽ ٻيا خاموشي سان، منهنجي ڀر مان لنگهي ويا. حضرت سلطان الاولياءِ قدس سره جن، ٻنهي مصيبتن ۾ منهنجي مدد فرمائي.“

حضرت مخدوم صاحب حج جي سفر تان واپسي بعد لواري



شريف آيا ۽ ڪيترائي ئي سال حضرت سلطان الاوليا قدس سره، جن جي خدمت ۾ بسر ڪيائون.

حضرت جن جي عمر هڪ سؤ سال کان به مٿي هئي. حضرت مخدوم صاحب جن ۱۶ ذي القعد ۱۲۲۳ هجري مطابق ۳ فيبروري ۱۸۰۹ع ۾ وصال فرمايو. سندن وصال جي تاريخ جو مادو هن ست مان نڪري ٿو: ”شاه شمس جهان بود سايه فردوس“

(يعني دنيا جي سورج جو بادشاهه هو ۽ جنت جو پاڇو)  
سندن روضو مبارڪ، سندن ئي آباد ڪيل ڳوٺ قاضي احمد ۾

آهي.

\*\*\*\*\*

نبوت را ظهور آدم آمد  
کمالش در وجود خاتم آمد  
ولایت بود باقي تا سفر کرد  
چون نقطه دو جهان دور دگر کرد  
ظهور گل او باشد بخاتم  
بدو یا بد تمام دور عالم  
وجود اولیاء اورا چو عضواند  
که او کل است ایشان هم چو جزواند

(خواجہ محمود شبستري رح)

مون سي ڏٺا ماءُ، جنين ڏٺو پرين ڪي،  
تنين سندي ڪاءُ، ڪري نه سگهان ڳالهڙي.

(شاهه عبداللطيف ڀٽائي رح)

اے وجود هر دو عالم شمس گيتي بيگمان  
گاهه آدم گاهه احمد گه بود محمد زمان

(شهيد عبدالرحيم گرهوڙي رح)

حضرت قاضي احمد



# شيخ احمد بن محمد صديق السندي عرف قاضي احمد دمائي

تحریر: ڊاڪٽر نبي بخش خان بلوچ

تعلقي سڪرنڊ جوشهر ”قاضي احمد“ هن بزرگ جي نالي پويان سڏجي ٿو، ڇاڪاڻ جو قاضي احمد صاحب هن ماڳ کي وسايو ۽ اتي ئي سندس مزار آهي. قاضي صاحب پنهنجي وقت جو عالم ۽ عارف هو. خواجه محمد زمان رح (اول) لواري واري جو مريد ۽ خليفو، ۽ نقشبندي طريقي جي مبلغن ۽ علمبردارن مان هو. سنڌ توڙي هند ۾ کائنس گهڻا بزرگ فيضياب ٿيا، انهيءَ ڪري هن برصغير ۾ نقشبندي طريقي جي تاريخ ۾ قاضي صاحب جو ڪردار نمايان آهي، ۽ انهيءَ لحاظ سان ڪن مصنفن هن سلسلي جي بزرگن بابت لکندي قاضي صاحب جي سوانح ۽ خدمت کي پڻ بيان ڪيو آهي. (۱) جيئن ته سنڌ اندر طريقت ۽ تصوف جي تاريخ ۾ قاضي صاحب جن جو تذڪرو پڻ اهميت رکي ٿو، انهيءَ ڪري اسان هيٺ سندس سوانح جي ڪن خاص پهلوئن تي روشني وجهون ٿا، جن بابت هن وقت تائين خاطر خواه معلومات ميسر ٿي نه سگهي آهي. (۲)

قاضي صاحب جي خاندان جو نسب نامو سندن پهرين پيڙهي هن طرح آهي. (۱) قاضي احمد بن (۲) محمد صديق بن (۳) عبدالسلام بن (۴) حاجي بن (۵) محمد صالح بن (۶) صابر بن (۷) حاجي بن (۸) احمد بن (۹) محمد بن (۱۰) سلطان بن (۱۱) علاوالدين بن (۱۲) حاجي بن (۱۳) احمد بن (۱۴) شيخ المشائخ حضرت سندو. پنهنجن تحريرن ۾ قاضي صاحب پاڻ پنهنجو نالو ”احمد بن محمد صديق السندي“ ڪري لکيو آهي. (۳)

هن خاندان جي سڪونت اڳاٽي وقت کان وٺي ”تلتي“ جي شهر ۾ هئي، جتي شيخ المشائخ حضرت سندو، مدفون آهي، جو غالباَ ڏهين صدي هجريءَ جي پلارن بزرگن مان هو. سندس اولاد مان ڪي بزرگ علمي مشغلي سان سڳور ۾ پڻ رهيا ۽ اتي ئي رکيل آهن، جيئن ته ٻارهين نمبر بزرگ حاجي بن احمد توڙي قاضي احمد جن جي والد محمد صديق جون



مزارون سيوهڻ ۾ آهن.  
 قاضي احمد موصوف سن ۱۱۱۷ هجري (۷۱۰۵ع) ۾ (۴) تلتيءَ  
 ۾ ڄائو. اهو ميان يار محمد ڪلهوڙي جي حڪومت وارو دور هو. ابتدائي  
 تعليم پنهنجي والد کان ورتائين، جو غالباً ان وقت سيوهڻ ۾ مدرسو هو.  
 ثانوي ۽ اعليٰ تعليم ان دور جي مشهور عالم مخدوم عبدالواحد  
 سيوستانیءَ کان ورتائين (۵) ۽ فارغ التحصيل ٿي پنهنجن وڏن بزرگن جي  
 نقش قدم تي تعليم ۽ تدريس جو مشغلو اختيار ڪيائين.

اهو معلوم نه آهي ته قاضي صاحب جيڪڏهن سيوهڻ ۽ تلتيءَ  
 وارو پاسو ڇڏي اچي موجود موري ۽ سڪرنڊ تعلقن واري ايراضيءَ کي  
 وسايو. ٿي سگهي ٿو ته حڪومت طرفان کيس لاکاٽ پرڳڻي (۷) جي  
 قضا ملي ۽ انهيءَ نئين عهدي کيس هن پرڳڻي جي مرڪزي ايراضيءَ ڏانهن  
 آندو. بهرحال، قاضي صاحب پاڻ ئي هن طرف لڏي آيو ۽ اچي ”ديه دم“  
 ۾ سڪونت اختيار ڪيائين. ”ديه دم“ هن وقت موري تعلقي جي حد ۾  
 آهي. جتي قاضي صاحب جن اچي ويٺا، ان ماڳ واري مسجد موجود آهي،  
 ۽ اڄ تائين سندن نالي سان ”ميان صاحب جي مسجد“ سڏجي ٿي. (۷)  
 قاضي صاحب جن زندگيءَ جو ڪافي عرصو ديه دم ۾ رهيا ۽ انهيءَ  
 ڪري ”دمائي“ سڏجڻ لڳا. زندگيءَ جي پوئين دور ۾ ديه دم مان لڏي  
 اچي موجوده شهر ”قاضي احمد“ (جتي سندن مزار آهي) واري ماڳ تي  
 مقیم ٿيا. اهو ماڳ ميل جي ڍوري (۸) جي ڪنڌيءَ سان هڪ آباد علائقو  
 هو، ۽ انهيءَ ڪري ئي قاضي صاحب جن شايد اتي سڪونت اختيار ڪئي،  
 پاڻ پنهنجي تحریر ۾ ان کي ”موضع ميل“ ڪري لکيو اٿن، ۽ اتي جي  
 آباديءَ بابت پنهنجن همعصرن مان ملان محمد احسن ۽ ملان محمد عارف  
 ڏي پنهنجي هڪ خط ۾ لکيو اٿن ته ”اوهان جي ڪجهه زمين محمد بقا  
 شاه وارن ۽ ڪجهه معارفجن (ڪوٺريجن) آباد ڪئي آهي.“

قاضي صاحب جن هن ”موضع ميل“ ۾ سن ۱۲۲۳ هجري  
 1808ع ۾ وفات ڪئي. سندن مزار ۽ درگاهه جي مشهوريءَ سببان پوءِ  
 موضع تي نالو ٿي ”قاضي احمد“ پئجي ويو ۽ انهيءَ نالي سان ئي هن وقت  
 هيءُ شهر وڌندڙ ۽ آباد آهي.

علم ۽ معرفت

ميان احمد وڏو عالم ۽ قضا جو صاحب هو، جو هو لواريءَ جي  
 صاحب سجاده خواجہ محمد زمان رح جو مريد ٿيو. ميا فيض محمد صاحب



ٻڌايو ته: ”خواجه محمد زمان صاحب جن جي مشهوري گهڻو اڳ ٿي چڪي هئي ۽ سندن وڏا خليفا ۽ ٻيا نالي وارا مريد اڳ موجود هئا. قاضي صاحب پوءِ لواريءَ ۾ ويو ۽ وڃي حلقه ارادات ۾ داخل ٿيو.“ خواجه محمد زمان رح جي سوانح بابت جيڪي روايتون محفوظ آهن، تن مان هڪ روايت خود قاضي صاحب جي زباني قلمبند ٿيل آهي. اها روايت انهيءَ وقت جي آهي، جڏهن خواجه صاحب جن جي پهرئين فرزند ۽ پوءِ پهرئين ڌيري وفات ڪئي. (۹) ان ما گمان نڪري ٿو ته قاضي صاحب وڏن خليفن کان پوءِ مگر ان هوندي به خواجه صاحب جن جي حياتيءَ جي پهرئين دور ۾ سندن مريد ٿيو. ميان فيض محمد صاحب ٻڌايو ته: ”قاضي صاحب جن ڏيهه دم ۾ مقيم هئا، جو حج جو ارادو ڪيائون. ان وقت حج جي واٽ لواريءَ وٽان هئي، جتان پوءِ ڪڇ ۾ وڃي، ”مڏئي“ بندر تان غورابن ۾ چڙهندا هئا. قاضي صاحب لواريءَ ۾ خواجه صاحب جن جي زيارت ڪرڻ بعد عرض ڪيو ته حج کان موٽندي مريد ٿيڻ جو ارادو اٿم. بزرگن فرمايو ته حج به نيڪ، مريديءَ جو ارادو به نيڪ، پر اهڙو ته ٿي وڃجي جو اڳيان به ته سڃاڻن! اهو ٻڌي قاضي صاحب ترسي پيو، جو فريضه حج اڳ پڻ ادا ڪري چڪو هو. تن ڏينهن بعد خواجه صاحب جن کين اجازت ڏني ۽ قاضي صاحب حج تي روانو ٿيو.“

حضرت خواجه محمد زمان رح جي چئن وڏن خليفن جا نالا معلوم ۽ مشهور آهن: يعني شيخ عبدالرحيم گرهوڙي، شيخ ابو طالب اگهي، شيخ حاجي محمد صالح ۽ حافظ هدايت الله، جيڪو خواجه صاحب جن جو خاص خادم هو. انهن وڏن خليفن کان سواءِ ٻيا به ڪيترائي اهل دل سندن عقيدتمندن ۾ شامل هئا، جيئن ته شيخ حافظ حاجي طاهر، شيخ قاضي احمد، درويش عيسيٰ دشتي، سيد محمد، سيد پير محمد، بنگو فقير، حافظ ايوب، علي محمد مجذوب، شيخ شعيب ڪشتي، شيخ الياس، شيخ سڌارتوه، حاجي شهمير بلوچ، ۽ سندس ڀاءُ ابوالحسن غازي وغيره. انهن سالڪن ۽ درويشن مان گرهوڙي صاحب کان سواءِ ٻين جا حالات بلڪل مختصر طور سان معلوم آهن. مثلاً شيخ ابوطالب اصل اگهر ڪوٽ يا اگهاماڻي جو هو، پر وفات سعيدپور ۾ ڪيائين. شيخ حاجي محمد صالح ڏاهري، موجوده تعلقي موري ۾، دولت پور کان ميل کن اوڀر طرف ”ڪڙ“ جو ويٺل هو. (10) خواجه عيسيٰ دشتي، موجوده عمر ڪوٽ تعلقي جي مشهور شهر ”چيلهه“ لڳ ويٺل هو ۽ سندس اولاد مان



فقير عبدالله هن وقت موجود آهي، بنگو فقير گوپانگ، ڊيري، ضلعي نوابشاهه لڳ ويٺل هو ۽ اتي ئي سندس مزار آهي. سيد محمد لاهور جو باشندو هو. انهن بزرگن نقشبندي طريقي جي واٽ وٺي دين جي خدمت ڪئي ۽ ڪيترن ئي انسانن جي اخلاق کي سنواريو ۽ بلند ڪيو. موجوده معلومات جي بناء تي ائين چئي سگهجي ٿو ته انهن مڙني م قاضي احمد صاحب پنهنجن مريدن ۽ معتقدن جي وسيع دائري ذريعي نقشبندي طريقي جي فيض کي سنڌ توڙي سنڌ کان ٻاهر گهڻو وڌايو.

خواجہ محمد زمان رح جي خليفن مان مخدوم عبدالرحيم گرهوڙي، قاضي احمد صاحب ۽ سيد محمد لاهوري وقت جا عالم هئا، جن ۾ گرهوڙي صاحب کان پوءِ قاضي احمد صاحب علم ۽ فضل ۾ ٻين مڙني کان مٿيو هو. قاضي صاحب کي خواجہ محمد زمان کان خلافت ملي ۽ پوءِ پاڻ پنهنجي حلقي جو پير طريقت ٿيو. (11) سندس مريدن جو دائرو وسيع هو، پر هيٺيان چار بزرگ سندن وڏا خليفه هئا.

(۱) سيد نور محمد شاهه ڪنڊيائي، گاهي ڪنڊيا، تعلقي نوشهري

فيروز جو.

(۲) مخدوم عبدالوالي درٻيلي جو

(۳) سيد حسين شاهه، رتڙه چتڙه، ضلعي گورداسپور جو، جنهن

هندستان ۾ فيض عام ڪيو، ايتري قدر جو سندس ٽي سؤ سٺ خليفه ٿيا.

(۴) ميان عبدالڪريم ڪٽي، پينگهاري، تعلقي هالا جو. انهن

چئن وڏن خليفن کان سواءِ سندس ٻيا معتقد پڻ وڏي درجي وارا هئا. انهن

۾ ميان پير محمد ڏيپارجن جو ۽ قاضي صاحب جو پنهنجو فرزند ميان

محمد صالح، وڏا اهل دل هئا. ميان پير محمد ڏي قاضي صاحب جن جي

لڪيل خطن جا نقل موجود آهن، جن ۾ کيس ”فضائل وڪمالات دستگاه،

نور بصر، راحت روحي، ميا پير محمد جيو سلمه ربه“ جي عبارت سان

خطاب ڪيو اٿس، ۽ پڻ خط ۾ ڄاڻايو اٿس ته ”ميا پير محمد منهنجي

فرزند ميان محمد صالح کان به مون کي وڌيڪ پيارو آهي.“

قاضي صاحب سن ۱۲۲۳ھ (۱۸۰۸ع) ۾ وفات ڪئي ۽ ”موضع

ميل“ واري سڪونت گاهه (موجوده شهر قاضي احمد) تي ئي مدفون ٿيو،

جتي سندس مزار موجود آهي. قاضي صاحب جن جي حقيقي آثارن مان

سڀ کان اهم سندن اولاد ۽ ٻيا اهل دل افراد آهن، جن اڄ تائين پاڻ کي

سندس عقيدت ۽ ارادت سان وابسته سمجهن ٿا. ٻيا سندن خطن جا نقل ۽



ٻه مهرون آهن، جي سجاده نشين ميان فيض محمد صاحب وٽ محفوظ آهن. هڪ مهر آڏي جي تري گول آهي، جنهن جي اندر سندن سجع " احمد الله علي نعمائه " جي وچ ۾ سن " ۱۲۰۲ " (هجري) لکيل آهي، ۽ ٻي ننڍڙي چورس مهر آهي، جنهن جي اندر فقط سندن نالو " احمد " ۽ ان جي هيٺان سال " ۱۲۰۷ " لکيل آهي.

## سندن اولاد

قاضي صاحب جو فرزند ميان محمد صالح علم ۽ معرفت جو صاحب هو ۽ پنهنجي والد جي وفات بعد طريقت جو سجاده نشين ٿيو. سندس لکيل ڪن (فارسي) خطن جا نقل موجود آهن، جن مان سندس تحمل ۽ تدبير جو اندازو ٿئي ٿو. پنهنجي والد جي مريد ميان حسين شاه (رتڙ چتڙهه، ضلعي گورداسپور واري) کي خط ۾ سمجهاڻي ڏيندي لکي ٿو.

ڪار من نيست ڪسي را بجدال،

ره نمايم بخداي متعال،

هر ڪه پي در پي من بشتايد،

آنچه من يافته ام هر يابد،

ڏيپار جن جي ميان پير محمد ڏي هڪ خط ۾ پنهنجي والد بزرگوار بابت لکي ٿو:

احمد شه عالم هم، صاحب عنايات و ڪرم،

وصفش نگنجد در قلم، احمد محمد ذالعتطا.

ميان محمد صالح کان پوءِ سندس اولاد مان طريقت جي سجاده نشين جو سلسلو هن طرح هليو: ڪائس پوءِ اول سندس وڏو فرزند ميان عبدالواحد ۽ پوءِ ننڍو فرزند ميان نور الله سجاده نشين ٿيو. ميان نور الله کان پوءِ سندس فرزند ميان محمد شفيع ۽ ڪائس پوءِ سندس فرزند ميان محمد صادق (وڏو) ۽ ميان پير محمد سجاده نشين ٿيا. انهن بزرگن جو اولاد موجود آهي. راقم جي ملاقات ميان فيض محمد صاحب سان ٿي، جو پنهنجي والد ميان پير محمد کان پوءِ سندس سجاده نشين ٿيو.

## حوالا

(۱) مثلاً، ڏسو " اولياي نقشبند المعروف به سیرت پاک شیر رباني"، مولف محمد امين شرقپوري، مطبوع پيڪو لميٽيد، لاهور.



(۲) قاضي صاحب جن جي درگاه جي موجوده سجاده نشين  
ميان فيض محمد صاحب سان ۵ جون ۱۹۷۱ع تي ملاقات ۽ تبادلہ خيال  
جو موقعو مليو، ۽ سندس صحبت ۽ قلمي ڪتاب ”بزرگان دمائي“ جي  
مطالعي مان قاضي صاحب جن جي سوانح بابت انهن تائن ۽ اهڃاڻ جي  
تصديق ٿي.

(۳) پنهنجي هڪ خط ۾ لکن ٿا: ”اما بعد مي گويد بنده جان  
پراگنده مفتقرالي رحمة ربه الغفار احمد بن محمد صديق السندي.“

(۴) ”اولياي نقشبند“ جي مصنف ائين لکيو آهي.

(۵) ميان فيض محمد صاحب چيو ته اها اسان جي خانداني ۽  
پڪي روايت آهي. ڪتاب ”بزرگان دمائي“ ۾ مخدوم موصوف جو هڪ  
خط نقل ٿيل آهي، جنهن جو عنوان ادب ۽ احترام سان هن طرح ڏنل آهي.  
”نقل مڪتوب حضرت مخدوم المخادير، سيد البلدان والاقاليم، عالم  
رباني، عارف سبحاني، حضرت مخدوم صاحب سيوستاني.“

(۶) لاکاٽ وارو پرڳڻو موجوده سڪرنڊ ۽ موري تعلقن جي پاڳن

تي شامل هو.

(۷) مسجد وارو اهو ماڳ موجود شهر قاضي احمد کان اٺ ميل

اوپر (۽ صادق پٽيءَ جي ڳوٺ کان اڌ ميل اتر اوڀر) طرف آهي.

(۸) انهيءَ ”ميل واري دوريءَ“ جو پيٽ اڃا تائين قاضي احمد

شهر جي اڀرندين پاسي کان ظاهر بيٺو آهي.

(۹) ڪتاب ”لاريءَ جا لال“ ص ۱۱۵

(۱۰) ڪتاب ”لاريءَ جا لال“ ۾ ”شيخ حاجي محمد صالح

ڳهرائي“ لکيل آهي. ٿي سگهي ٿو ته ”ڪڙائي“ کي ڳهرائي ڪري لکيو ويو  
هجي.

(۱۱) خود سندس مرشدن (لاريءَ جي بزرگن) بابت محفوظ

روايات ۾ قاضي صاحب کي (طريقي جي ”شيخ“ واري درجي جي لحاظ  
سان) ”شيخ احمد قاضي“ سڏيو ويو آهي (لاريءَ جا لال، ص ۱۱۵).  
هي روايت ۾ کيس ”خواجہ“ جي لقب سان ”خواجہ قاضي احمد“ ڪري  
لکيو ويو آهي. (ايضا ص ۱۳۹).

( بشڪريہ ماهنامہ ”الرحيم“، حيدرآباد،

جولاءِ 1971ع، ص ۲۳)



## حضرت شيخ قاضي احمد دهائي رحمت الله عليه

تحریر: آخوند محمد صالح قریشي

حضرت شيخ قاضي احمد صاحب رحمہ ديني و دنيوي علمن ۾ فاضل ۽ اهل الله هئا ۽ قاضي القضاة جي عهدي تي فائز هئا. سندن فتويٰ سڄي ملڪ ۾ مستند مڃيا ويندا هئا، عوام ۽ خاص ۾ سندن لقب قاضي احمد مشهور هو. پاڻ سلف صالحين وانگر قادري طريقي سان منسلڪ هئا. پاڻ حضرت سلطان الاولياءِ قدس سره جي شهرت سڀ کان اڳ ٻڌي هئي، تنهن ڪري سندن سان غائبانه عقيدت هئي. هڪ دفعي حج جي ارادي سان روانا ٿيا. رستي ۾ شوق جي غلبي کان مجبور ٿي حضرت سلطان الاولياءِ قدس سره جي ديدار ۾ انوار جي لاءِ لواري شريف هليا آيا. خدمت عاليه ۾ حاضر ٿي درخواست ڪئي ته ارادو حج تي وڃڻ جو آهي، بيت الله شريف کان واپسي تي انشاء الله اوهان جي طريقي عاليه ۾ داخل ٿيڻ جي سعادت حاصل ڪندس.

حضرت سلطان الاولياءِ قدس سره فرمايو ته ارادو نڪ آهي. وڃ ۾ ان جو اهل بنجي. وڃڻ واري ۾ ايتري لياقت هجي جو ڪعبه الله جي حقيقت جو خود پنهنجي اکين سان مشاهدو ڪري سگهي ۽ جڏهين آنحضرت صلي الله عليه وسلم جي درٻار تي پهچي ته بيگانو نه هجي ۽ شرف حضوري کان مشرف ٿي سگهي. اهو ٻڌي قاضي صاحب ان وقت سندن مريدن ۾ شامل ٿي ويا. پاڻ قاضي صاحب کي صرف ٽي ڏينهن پاڻ وٽ رهائي حج تي وڃڻ جي اجازت ڏئي ڇڏيائون حج جو فرض ادا ڪرڻ بعد جڏهين قاضي صاحب مديني منور پهتا. ڇا ڏسن ٿا ته حضور اڪرم صلي الله عليه وسلم خود روضي مبارڪ کان ٻاهر تشریف کڻي آيا ۽ سندن هٿ وٺي پاڻ سڳورا گڏ اندر وٺي ويا.

قاضي صاحب چوندا هئا ته مون کي اهو شرف حضوري هميشه حاصل ٿيو. قاضي صاحب جي خليفن جو تعداد چار سو جي لڳ ڀڳ هو. جن جي ذريعي طريقه عاليه نقشبنديءَ جو فيض نه صرف سنڌ بلڪ پنجاب



۽ ڏورانهن جاين تي پهتو.  
 حضرت شاه حسين ۽ مشائخن شرقيپور ڪانئون ٿي فيض حاصل  
 ڪيو. قاضي احمد جي مزار مبارڪ ضلعي نواب شاه جي شهر قاضي  
 احمد ۾ جيڪو سندن نالي سان موسوم آهي، واقع آهي. هزارين عقيدتمند  
 ان جي زيارت لاءِ ايندا آهن ۽ دامن فيض جي انوار سان جهوليون ڀري ڀري  
 کڻي وڃن ٿا.

درگاه ميل شريف قاضي احمد رحم جي موجوده سجاده نشين  
 حضرت فيض درجت ميان پير فيض محمد صاحب دمائي مدظله العالي جن  
 پنهنجي سلف صالحين وانگر درگاه عاليه لواري شريف جي موجوده سجاده  
 نشين حضرت قبله پير گل حسن شاه قدس سره جي دست حق پرست تي  
 بيعت ۽ خلافت ارشاد سان سرفراز آهن.  
 پاڻ حق تعاليٰ جي نو وارد طالبن کي پنهنجي حقيقي ارادت ۾ ان  
 وقت تائين داخل نٿا ڪن جيستائين هو سجاده نشين درگاه لواري شريف  
 جي اطاعت جو اقرار نه ڪري.

\*\*\*\*\*

عاشقان ڪل نه اين عشاق جزو،  
 ماند از ڪل انڪه شد مشتاق جزو.  
 چونڪه جزو عشق جزو ٿي شود،  
 زود معشوقش به ڪل خود رود.

(مولانا جلال الدين رومي رحم)

پير چئجي تنهن کي، جنهن سڀ ريءَ سري،  
 پر گهر پير نه وجهڻو، گهرون به ڪين گهري،  
 جو ماني ڪاڻ مري، سو سامي گر نه سامهون.

(حضرت سلطان الاولياء رحم)



حضرت قاضي احمد رحمة الله عليه  
( ۱۱۱۷ هـ - ۱۲۲۳ هـ = ۱۷۰۵ ع - ۱۸۰۸ ع )

تحریر: میر محمد پیرزادو، سکرنڊ

وارو ويسراڳين ڪسي، ويل م وساريج،  
قدم ڪا پڙين جا، ليلائي لهيج،  
پيرت پسيو پٽ جي، ويڻ ڪي ويڃي،  
راتو ڏينهن رڙيج، آئون نه جيندي ان ري. (شاهه)  
سنڌ جي سر زمين سان اهڙي ته ڪا خدا تعاليٰ جي مهرباني لاڳو  
آهي جو دنيا جي هر هڪ مذهب جي مهندار ۽ اوتار کي ڪجهه نه ڪجهه  
عرصي لاءِ سنڌ ۾ سڪونت اختيار ڪرڻ جي چاهنا پيئي رهي، پوءِ اهو  
گوتمهجي يا ڪرشن پڳوان هجي پر ٿورو ڪي گهڻو عرصو کيس سنڌ ۾  
گهارڻ جو موقعو ضرور مليو آهي. ان حوالي سان به ته هتي مشرق ۽ مغرب  
جو گڏجڻ اچي ٿي ٿو ته انهن هنڌن جا فلسفا ۽ ٿيوربون به سنڌ جي اصل  
بنیادي ۽ ثقافتي فلسفي جوڙڻ ۾ پنهنجو پنهنجو ڪردار ادا ڪن ٿا. سنڌ  
تي جن به حڪمرانن اڄ ڏينهن تائين راڄ ڪيو آهي، تن ۾ ڪي هندومت جا  
ته ڪي ٻڌمت جا پوئلڳ، ڪي زرتشت جا ته ڪي حضرت عيسيٰ عليه  
السلام جا پوئلڳ رهيا آهن. انهن جي آمد سان ۽ خيالن جي ڏي وٺ سان  
سنڌ وٽ انهن مڙني مذهبن، مذهبي اوتارن جي تعليمات ۽ فلسفن جي  
جوهر يا نچوڙ گڏجي اچي بيٺو آهي، جنهن کي هتان جي ماڻهن جي  
ثقافتي، تهذيبي ۽ قمندي لاڙن سان ملي جلي ڪري ۽ هتان جي ماڻهن جو  
جيڪو مزاج بنيو آهي، ان ۾ انسان دوستي، حب الوطني، غريب نوازي،  
مهمان نوازي، بقاء باهمي، امن پسندي ۽ رواداري وغيره وارا رجحان ۽ لاڙا  
جذب ٿي چڪا آهن. اها هن خطي يا وطن جي ڪلاسڪ بنجي چڪي  
آهي، جنهن کي هتان جو ڪو به ماڻهو ڪنهن به قيمت تي هٿان وڃائڻ نه ٿو  
چاهي، توڙي جو ان جي بچاءُ ۾ کيس ڪيڏيون وڏيون قربانيون ڇو نه  
ڏيڻيون پون.

اسان وٽ بر صغیر ۾ اسلام جو ڦهلاءُ ٻن طريقن يا ٻن ذريعن سا  
ٿيو. هڪ پر ڏيهي فاتحن جي آمد، تعليمات ۽ زور زبردستيءَ جي ذريعي



سان ٿيو. ته پيو نمونو وري هو ڏيئي ماڻهن اسلام جي ڄاڻ حاصل ڪري ان جي ڏسيل ڳالهين تي عمل در آمد ڪري ۽ روحاني تصرف حاصل ڪري، ان کان پوءِ مذهب جي تبليغ ان نموني ۾ ڪئي جو اها ماڻهن لاءِ ثقافتي، تهذيبي ۽ تمدنيءَ طور اوڀري نه رهي، ان ۾ ڪنهن به قسم جي ڏاڍ، زور، زبردستيءَ يا رياستيءَ سزا وغيره جو نالي ماتر به عمل دخل نه هو. اڳئين لاڙي وارا دستار بند عالم، مدرسو، فقيه ۽ سند يافتہ عالم هئا، جيڪي حڪومتي طرفان پاور مليل هئا ته ڪو به ماڻهو اڳر انهن کي دين جي خلاف نظر اچي ته ان کي ٿڌي تي بنا ڪنهن ڏانهن رجوع ڪرڻ جي سزا ڏني سگهن. پر اهي حڪومتون جيئن ته ٻاهرين فاتحن جون هئڻ ڪري عوام جي دٻين ۾ پاڻ لاءِ محبت پيدا ڪري ته نه سگهيون پر ويتر انهن جي عتاب ڪري ماڻهن جي دٻين ۾ انهن لاءِ نفرت جا آڙا ه پري رهيا هئا، جيئن ته اهي علماءِ انهيءَ رياستي مشينريءَ جا ڪل پرزا هئڻ سبب عوام جي نظرن ۾ نفرت لائق بنيل رهيا ۽ عوامي عقيدتون، عوامي محبتون ۽ عوامي امنگ پاڻ ڏانهن مرکوز نه ڪري سگهيا.

ان جي ابتڙ اهي اولياءَ ۽ ڌڻيءَ ڌڻا، جيڪي رياستي مشينريءَ کان الڳ ٿلڳ، پٽ تي ويهي عوام الناس جون دليون روحاني تصرف سان چڪي ۽ پاڻ سان واڳي ۽ اسلامي تبليغ ڪري رهيا هئا. توڙي جو انهيءَ دٻي ۽ لاڙي جي ڪري صاحب اقتدار انهن مٿان ڪافي مصيبتون به برپا ڪندا هئا ته اسان پر ڏيئي حاڪمن جا هٿ ٽوڪيا ڇو نه ٿا ٿين. يا وري سرڪاري عالمن کي جيڪو عوامي نفرت سان منهن مقابل ٿيڻو پوندو هو. اهي به رياستي مشينري کي انهن اولياءَ الله لاءِ مڃرائيندا هئا ته اهي اصل ۾ توهان جي برخلاف آهن ۽ توهان جي دوستيءَ جي ناتن اسان کان به عوام کي متنفر ڪري رهيا آهن. ان لاءِ انهن کي ڪا سيڪٽ ملڻ گهرجي. انهن گڏيل سڏيل نفرتن جي ڪري، انهن اولياءَ الله تي وقت به وقت رياستي ڏاڍ ۽ عتاب جا ڏونگر ڪرندا رهيا ٿي. انهن قربانين عيوض انهن جون ماڻهن جي دٻين ۾ عقيدتون وڌنديون ۽ پختيون ٿينديون ويون.

ان ڳالهه کي نظر ۾ رکندي، جڏهن حضور ڪريم صلي الله تعاليٰ عليه وسلم جن کي نبوت جو منصب سونپيو ويو ته پاڻ عرب جي عياش راجائن، مهاراجائن، انهن جي شهزادين ۽ شهزادن وارو اڌمبر اختيار ڪرڻ بجاءِ فقيري طريقو اختيار ڪيو، هيٺ ٿڌيءَ تي ويهڻ، سادو ڪاٺ، سادو اوڍڻ، غريبن ۽ مسڪينن، ٻانهن ۽ غلامن سان دوستي جون واڳون ڳنڍي ۽



دين جي تبليغ جو ڪم شروع ڪيو ته ان وقت جي عالمن، علمائن، بادشاهن ۽ سندن گماشتن حضور ڪريم صلي الله عليه وسلم جن جي نند حرام ڪري ڇڏي ۽ ويهڻ وه ڪري ڇڏيو. ايسٽائين ته ڪين پنهنجا اباڻا ڪڪ ڇڏي، پرائي پڌن تي مهاجر بنجي مصائبن کي منهن ڏيڻو پيو. پر پاڻ اهو سڀ ڪجهه همت ۽ مردانگي، جانبازيءَ سان ڪلندي برداشت ڪندا رهيا، پر حق جي واٽ تان تر به نه چسيا، چاڙهي به پوئتي نه پيا. حضور پاڪ صلي الله عليه وسلم جن جي رحلت ۽ خلفاء راشدين جي دنيا ڇڏڻ کان پوءِ اسلام جو منصب نياهيڻدڙن ۾ به عياشي ۽ آرام طلبي ڪاهي آئي ته پوءِ ان جي تبليغ، تدوين ۽ تاويل ۾ به لاڙا ڇڻا ڏسڻ ۾ آيا. هڪڙن ظاهري علم حاصل ڪري زير زير تي وڌيڪ ڌيان ڏنو ۽ خدائ جي طلب جي ذريعي يعني ديني علم کي بجاءِ خدا جي طلب ذريعي سمجهڻ جي اصل مقصود سمجهي ۽ ظاهر حڪمن جي بجاءِ ڀوري ۽ فضيلت پائين ۽ اسلام جي روح يا جوهر کان پري هڻي ويا ته ٻئي طرف اولياءِ الله هئا، جن اهو ئي حضور پاڪ صلي الله عليه وسلم وارو تبليغي طريقو خانقاه جي صورت ۾ رائج ڪيو. ان ڪري اهي ٻئي ڌڙا هڪڙا خدا جا دوست ته پيا رياستي مشينريءَ جا پرزا بنجي تبليغي ميدان ۾ اسلام جي ڦهلاءَ، تاويل ۽ ترويج لاءِ ميدان ۾ ڪم ڪندا رهيا ۽ اڄ به اهو ڪم ڪري رهيا آهن.

سنڌ جيئن ته پنهنجي نموني جي مبلغن سان ڀري پئي آهي، جتي اسان کي مخدوم محمد هاشم ٺٽوي ۽ قاضي قاضن جهڙا رياستي عهدن تي ويهي اسلام جي خدمت ڪندڙ ڏسڻ ۾ ايندا، اتي اسان کي مخدوم آدم ٺٽوي رحمة الله عليه، مخدوم ابوالقاسم درس رحمة الله عليه، خواجه ابوالمساڪين ميان محمد ٺٽوي رحمة الله عليه، مخدوم محمد معين ٺٽوي رحمة الله عليه، حضرت شاھ عبداللطيف ڀٽائي رحمة الله عليه، حضرت سلطان الاولياءِ خواجه محمد زمان رحمة الله عليه، شيخ شهيد عبدالرحيم گرهوڙي رحمت الله عليه، قاضي احمد دمائي رحمت الله عليه جن جهڙيون با برڪت ۽ عظيم علمي، ديني ۽ روحاني شخصيتون به ڏسڻ ۾ اينديون. انهن شخصيتن مان هر هڪ شخصيت پنهنجو مت پاڻ هڻي. پر اسان انهن مان جيئن ته حضرت قاضي احمد رحمة الله عليه متعلق ڳالهائي رهيا آهيون ته ان حوالي سان ٻڌائڻو ٿو پوي ته حضرت قاضي احمد رحمة الله عليه جا وڏا اصل ٿلٿي جا رهاڪو هئا، سندن شجري ۾ شيخ المشائخ حضرت سندو رحمت الله عليه، جيڪو ڏهين صدي هجري جي مشهور



معروف بزرگن منجهان هڪ هو، سو پڻ اتي تلتی ۾ مدفون آهي، سندن شجري منجهان میان احمد بن مخدوم سنڌاڻي سيوهڻ ۾ مدفون آهي. پاڻ ۱۱۱۷ هـ مطابق 1705ع ۾ تلتی ۾ ڄاوا، پاڻ ابتدائي تعليم سندن والد بزرگوار حضرت میان محمد صديق رحمت الله عليه جن کان ورتائون ۽ ان کان پوءِ مشهور عالم مخدوم عبدالواحد سيوستاني کان اڳتي تعليم حاصل ڪيائون، جڏهن کين ”لاکات پرڳڻي“ جي قضا ملي ته ان عهدي کين هن علائقي سان مانوس ڪيو ۽ پاڻ ان کي پسند ڪري ”ديه دم“ ۾ سکونت اختيار ڪيائون. موجوده قاضي احمد واري هنڌ تي ”دم“ مان لڏي آيا ته ان وقت ان هنڌ کي ”موضع ميل“ چيو ويندو هو، جيڪو پوءِ سندن نالي مبارڪ پٺيان ”قاضي احمد“ سڏجڻ لڳو.

سنڌ ۾ اهو، اهو وقت هو جڏهن مغلن جو تازو زوال آيو هو ۽ سنڌ جي اقتدار انهن جي هٿن مان ڪسندو ۽ ڪلهوڙي جي هٿن ۾ منتقل ٿيندو پئي ويو. ان وقت سنڌ ۾ چوڌاري طوائف الملوكي جا تاثرات گشت ڪري رهيا هئا، ڪنهن جي عزت سالر ڪا نه هئي، ڌاڙا ۽ ڊاڪازيون، عياشون، شراب نوشيون ۽ زنا جي بازار گرم هئي، اقتصادي تباهي ٿي چڪي هئي، اخلاقي طرح ڏيوالو نڪري چڪو هو، امن امان جون ۽ شرافت جون ڌڃيون اڏامي چڪيون هيون، مسجدون ۽ مندر نه خدا جا ۽ نه ئي ڀڳوان جا گهر رهيا هئا، پر انهن ۾ سازشيون ۽ شرپسندن جا پروگرام ۽ پلان ٺهڻ لڳا هئا. ان کان علاوه جهوڪ جو شاهه عنايت جي شهيد ٿيڻ وارو سانحو پڻ ان دور جي مختلف مصيبت مان هڪ وڏو لنڻ ڪانڊاريندڙ سانحو هو، جيڪو جڏهن 1718ع ۾ برپا ٿيو ته حضرت قاضي احمد رحمت الله عليه جن جي عمران وقت 13 سال هئي، ان سانحي ۽ اهڙن ٻين حادثن سببان سنڌي سماج جو سمورو شيرازو ٽٽي چڪو هو. ماڻهون مايوسين، ناڪامين ۽ نامرادين، جي ڌڻين ۾ ڪنڌ تائين گچي چڪا هئا، انهن ناڪامين ۽ مايوسين سببان اهي جادن، منترن، سڳن، ڦيڻن ۽ ٽوڻن ۾ ڦاسي ۽ نجات لاءِ جاکوڙي رهيا هئا. ماڻهن مان انسانيت مفقود ٿي چڪي هئي، اهڙو ته نفسا نفسيءَ جو منظر بنجي ويو هو جو ڪو به ڪنهن جو نه هو، انسان پاڻ کي اڪيلا ۽ بي سهارا ڏسي جهڙوڪ اجتماعي خودڪشي جو سوچي رهيا هئا. اهڙي ماحول ۾ نون ڏيهي حڪمرانن اڳيان ان وڪريل ماحول کي يڪجاءِ ڪرڻ جا جتن ڪرڻ، مايوس انسانن کي اميد افزا بنائڻ، اخلاقي قدرن کي وري رائج ڪرائڻ، نشن پتن، زنا، چوري، جوا



۽ دلالپ جو ازالو ڪرڻ، ڪٽنبي رقابتن کي منهن ڏيڻ ۽ نشين سنڌ جي نشين سر صحتمندانه تعمير ڪرڻ جا وڏا چئلينج سامهون ڪرڻيون بيٺا هئا. جن کي هڪ ئي وقت منهن ڏيڻ فقط تڏهن ممڪن ٿي ٿي سگهيو، جڏهن ماڻهو ديندار بنجن، نيڪ نيت ٿين، هڪ ٻئي جي لاءِ پاڻي جو رويو اختيار ڪن ۽ ان تعميري ترقيءَ جي مهم ۾ پنهنجو پورو پورو ڪردار ادا ڪن. جيڪو ڪم انهن کان ان وقت وٺڻ رياستي حڪمرانن جي وس کان ٻاهر هو، پر پوءِ به سنڌ جا ماڻهو سکيا ستابا ٿيا، ايماندار ٿيا، هڪ ٻئي ۾ پاڻي وارو تعلق استوار ڪيائون. هاشاش بھاش ٿيا، سماجي اڏاوت ۾ پنهنجو پورو پورو ڪردار ادا ڪيائون ۽ هڪ دفعو سنڌ ملڪ يڪجاءِ ٿي ڏيئي حڪمرانن جي هٿ هيٺ پنهنجون ترقيءَ جون منزلون باقاعده لهڻ ڪرڻ لڳو، جنهن سبب ئي انهيءَ دور کي سنڌي علم ادب جو سونهري دور سڏيو ويندو آهي. ته اها جيڪا اهڙين مايوسين جي اوڙاه مان سنڌي ماڻهو جي واه کلي ۽ فضا ۾ نڪري. سوچي سمجهي ۽ پنهنجي حالت سڌارڻ واري ڪايا پلٽجي پيئي ان ۾ صحيح معنيٰ ۾ ڏسبو ته حڪومتي حڪمرانن ۽ رياستي قوتن جو ڪردار گهٽ نظر ايندو، پر ان ڪايا پلٽڻ ۾ وڏو ڪردار سنڌ جي ان وقت جي انهن صوفي بزرگن جو نظر ايندو جن اهڙي ڏکڻي وقت ۾ سنڌي ماڻهن جي ٿيل روحاني توڙي مادياتي تباهين تي پها رکيا ۽ کين چيئي چڱو ڪيو. چڱن کان جيئن ته چڱائينون ئي ٿيندو آھن. ان لحاظ کان، اهي ماڻهو پوءِ انهن بزرگن جي تعليم رستي چڱا بنجي پيا ته انهن وطن جي تعمير ۾ به پنهنجو مثبت ڪردار ادا ڪيو ۽ ان وقت ان تباهيءَ مان نڪري سنڌ جيڪو جوپن ماڻهو، جيڪو اوج اکين ڏٺو، سا شايد وري ڪڏهن اکين ڏسي سگهي.

ان ڪم سر انجام ڏيڻ ۾ انيڪ بزرگ هستين جو هٿ هو. پر انهن مان جيڪي سر ڪردا هئا، سي هئا: شاهه عبداللطيف ڀٽائي رحمت الله عليه، حضرت سلطان الاولياءِ خواجہ محمد الزمان لواري شريف وارو رحمت الله عليه، شيخ شهيد عبدالرحيم گرهوڙي رحمت الله عليه ۽ حضرت قاضي احمد رحمت الله عليه وغيره جيڪي هڪ ٻئي جا همدرد به رهيا ته ڪنهن نه ڪنهن رشتي ۽ ناتي هڪ ٻئي جا سهڪاري به رهيا، ڇو ته انهن جي پيدائش جي سنن تي نظر وجهي ته پليءَ پٽ پروڙ پئجي ويندي ته سندن عمر يون هڪ ٻئي جي مناسبت سان ڪيتريون هيون. جيئن شاهه عبداللطيف ڀٽائي رحمت الله عليه جن جو ۱689ع ۾ ٿيو ته حضرت



سلطان الاولياء، خواجه محمد الزمان لواري شريف واري رحمت الله عليه جن جو ڄم 1713ع ۾ ٿيو ته حضرت شيخ شهيد عبدالرحيم گرهوڙي رحمت الله عليه جن جو ڄم 1738ع ۾ ٿيو ته حضرت قاضي احمد رحمت الله عليه جن جو ڄم 1708ع ۾ ٿيو.

ان حوالي سان شاهه عبداللطيف ڀٽائي رحمت الله عليه جن حضرت سلطان الاولياء، خواجه محمد الزمان لواري شريف واري کان 24 سال وڏو ته حضرت شيخ شهيد ميان عبدالرحيم گرهوڙي رحمت الله عليه جن کان 49 سال وڏو هو ۽ حضرت قاضي احمد رحمت الله عليه جن کان 16 سال وڏا هئا. ان مان ظاهر آهي ته اها انهن بزرگن جي تعليمات ۽ تصرف جي ڪرشمه اندازي هئي جو ان اندوهنا ڪئي مان هڪدم ڪايا پلٽجي ۽ ترقي، سک، سانت ۽ امن امان جو سونهري دؤر بنجي ويو. ان لاءِ اسان کي گهرجي ته انهن ۽ ان دؤر جي ٻين اهڙن بزرگن جي زندگي جا حالات ۽ روحاني ڪمالات هٿ ڪري، انهن جو بغور مطالعو ڪري ۽ پاڻ کي حال جي مصيبتن ۽ آئيندي جي عذابن کان بچايون. جنهن جي شروعات طور اسان اڄ حضرت قاضي احمد رحمت الله عليه جن جي حالات زندگي، تبليغي ۽ تدريسي توڙي ادبي ڪاوشين ۽ ڪارنامن جو اپتار ڪرڻ چاهيو آهي. شروعاتي تعارف ڏيڻ کان پوءِ ضروري آهي ته سندن علم عرفان ۽ طريقتي مشغلن جو به مختصر ذڪر ڪجي.

پاڻ پنهنجي وقت جي وڏن عالمن، فقيهن ۽ بزرگن منجهان هڪ هئا، ڪيئي دفعا حرمين شريفين اسهي ۽ اتي پنهنجي اندر جي اڄ ۽ اسات کان روحاني نعمتن ۽ برڪتن سان روح کي سيراب ڪيو هو. هڪ دفعي ائين ئي حج پاڪ تي ويندي لواري شريف ما گذر ٿين ته دل ۾ خيال آئين ته چو نه حضرت سلطان الاولياء، خواجه محمد الزمان رحمت الله عليه جن سان چار چشمي ڪجي، جڏهن وٽن پهتا ۽ احوال ڪندي چيائون ته منشا ڪري نڪتا آهيون ته حرمين شريفين وڃجي. تنهن تي حضرت سلطان الاولياء، خواجه محمد الزمان رحمت الله عليه جن ورائيس ته ها، پر اوڏانهن به اهڙا ته ٿي وڃو جو آڏو به سڃاڻن. پاڻ مريدي اختيار ڪيائون ۽ قلبي ذڪر فڪر ۾ لڳي ويا، چند ڏينهن کان پوءِ اجازت ملين ۽ ان عزتآباد طرف کان پڻ تمام گهڻو بهرور ٿي موٽيا ۽ اچي پنهنجو طريقتي ڦهلاءُ جو ڪم ۽ ديني تدريس جو ڪم شروع ڪيائون. پير، مرشد جي ياد ۾ ايترا ته محورهيا جو کين خلافت جو پڻ درجو مليو. حضرت سلطان الاولياء، خواجه محمد الزمان



لوارې شريف واري رحمت الله عليه جن جا چار وڏا خليفه هئا. شيخ شهيد عبدالرحيم گرهوڙي رحمت الله عليه، شيخ ابو طالب اگهي رحمت الله عليه، شيخ حاجي محمد صالح ڪڙائي رحمت الله عليه ۽ حافظ هدايت الله رحمت الله عليه انهن چئني وڏن خليفن کان علاوه باقي اهي ڪامل وليءَ جيڪي به کائن خلافت جو درجو حاصل ڪري چڪا هئا، سي آهن شيخ حاجي حافظ طاهر عليه رحمت، شيخ قاضي احمد عليه رحمت، درويش عيسيٰ دشتي عليه رحمت، سيد محمد عليه رحمت، سيد پير محمد عليه رحمت، بنگو فقير عليه رحمت، حافظ ايوب عليه رحمت، شيخ الياس عليه رحمت، شيخ سڌا توريو عليه رحمت پر پوءِ به چيت لائي ڏسبو ته اسان کي حضرت سلطان الاولياءَ خواجه محمد الزمان لوارې شريف واري رحمت الله عليه جي مڙني خليفن ۽ معتقدين مان چئني طرح ڏسڻ ۾ ايندو ته شيخ شهيد عبدالرحيم گرهوڙي رحمت الله عليه، حضرت قاضي احمد رحمت الله عليه ۽ سيد محمد لاهوري رحمت الله عليه وقت جاوڏا جيد عالم، فقيه ۽ اولياءَ ڏسڻ ۾ ايندا، جن ۾ شهيد گرهوڙي رحمت الله عليه جن کان پوءِ حضرت قاضي احمد رحمت الله عليه جن کي علم ۽ فضل ۾ ٻين مڙني کان مٿيا هئا.

حضرت قاضي احمد رحمت الله عليه جن کي حضرت سلطان الاولياءَ خواجه محمد الزمان لوارې شريف وارن رحمت الله عليه جن کان سڌو سئون خلافت ملي ۽ ارشاد جي اجازت ملڻ کان پوءِ پاڻ پنهنجي حلقي جا پيران طريقت ٿيا. سندن مريدن جو دائرو وسيع هو، پر هي بزرگ سندن چار خاص خليفه هئا.

۱. سيد نور محمد شاه ڪنڊائي عليه رحمت، ڪاهي ڪنڊا تعلقو نوشهروفيروز.

۲. مخدوم عبدالوالي عليه رحمت درٻيلو تعلقو ڪنڊياري واري.

۳. ميان عبدالڪريم ڪٽي عليه رحمت پينگهاري تعلقو هالا.

۴. سيد حسين شاه رحمت الله عليه، رتڙ چتر ضلعو گرداس پور ڀارت. هن بزرگ هندوستان ۾ سندن تعليمات کي عام ڪيو ۽ ڦهلايو، ايتري قدر جو سندن ٽي سو سٺ 360 خليفه ٿيا.

انهن چئن وڏن خليفن کان پوءِ سندن ٻيا معتقد پڻ وڏي مان مرتبي ۽ منزل جا بزرگ هئا انهن ۾ ميان پير محمد عليه رحمت ڏيپار جن وارو ۽ قاضي صاحب جن جا فرزند ميان محمد صالح عليه رحمت جن وڏا



اهل دل هئا. حضرت قاضي احمد رحمت الله عليه باقي حياتي جا ڏينهن ان ئي هنڌ تي خدا تعاليٰ جي عبادت ۽ عوام الناس جي طريقتي تربيت ڪندي گذاريا. جيڪو هنڌ اڄ به سندن نالي پوئتان ”قاضي احمد“ سڏجي رهيو آهي. ان ئي هنڌ تي پاڻ سن 1223 بمطابق 1808ع ۾ لاڏاڻو ڪيائون. سندن مقبرو پڻ قاضي احمد شهر ۾ آهي.

\*\*\*\*\*

سپريان جي ترهي، ٻڌين هٿ ۾ لاءِ،  
صبح ائين چونڌاءِ، اسان تو اڪاربو  
(حضرت سلطان الاولياءِ رح)

پاڙي ويڄ هئا، پوري! تون نه پڇڻا،  
تيلاهين پياءِ، موربسر اڪين ۾.  
(حضرت سلطان الاولياءِ رح)

احمد شهي عالي هم، صاحب عنايات وڪرم،  
وصفش نڪنجد درقلم، احمد محمد ذوالعطا.  
حمد خدمت است هر دم، وسيله اعظم،  
احمد شفيع عالم صلوا علي محمد.  
(حضرت مخدوم محمد صالح دمائي رح)



تون سڀي منزل تي رسائڻ وارو آهين۔  
وڌيڪ لکيو اٿس تہ، چون ٿا تہ جيڪو جمع ڏينهن ختمو ۽ هديو  
ڪري تہ ايتدق جمع کان اڳ ان جو مقصد پورو ٿئي ٿو ۽ دلي دعائون

قبول ٿين ٿيون۔

هن خاندان مان سنہ ۱۱۱۷ هـ ۾ سيوهڻ جي نزد احمدن جي  
ڳوٺ ۾ خواجه محمد صديق رح جي حويلي ۾ هڪ فرزند نوراني چاهري  
سان جنم ورتو، ان جو نالو مبارڪ ”احمد“ رکيو ويو، پاڻ چمئدي چام  
هئا، مادرزاد ولي الله پڻ هئا۔ هن گهراڻي جي پرهيزگاري ۽ تقويٰ اظهر من  
الشمس هئي، خواجه محمد صديق رح جن جا سهسرين طالب ۽ شاگرد ٿيا،  
پاڻ بہ پنهنجي والد بزرگوار وٽ ظاهري توڙي باطني علوم پڙهي پرجهلي  
پورا ڪيائون۔

سندن قادري طريقو هو، جيڪو پنهنجي والد بزرگوار کان اپنايو

هين۔

حضرت خواجه قاضي احمد قدس سره جن کي دستار فضيلت ان  
وقت جي وڏي ۾ وڏي درسگاه لکي شاه صدر ۾ عطا ٿيڻ، علم جي  
تحصيل بعد قضا جي عهدي تي فائز رهيا ۽ عوام توڙي خواص ۾ قاضي  
جي نالي توڙي لقب سان مشهور ۽ معروف ٿيا، سستت تي پنهنجو اباڻو  
علائقو ڇڏي درياھ جي پي پي ”ديھ دم“ تعلقو مورو ۾ اچي رهيا، اتي  
مسجد، خانقاه ۽ مدرسي سان گڏ رهائش جون جايون پڻ ٺهرايائون۔ ٿوري  
ٿي وقت اندر وٽن ماڻهن جي وڏي رجوعات ٿي ويئي، ”دم ديھ“ جي ڪري  
”دمائي پير“ مشهور ٿي ويا۔ سندن ٺهرايل جاين مان باقي مسجد جا نشان  
اڃان موجود آهن۔

حضرت قاضي احمد قدس سره جن جي لواري شريف اچڻ بابت  
روايت آهي تہ پاڻ حج جي سفر جو سانباھو ڪري پلي پلي رونا ٿيا۔ انهن  
ڏينهن ۾ حج جو پنڌ دوران مانڊئي بندر وڃڻ لاءِ لواري شريف مان گذرڻو  
پوندو هو۔ حضرت سلطان الاوليا، قدس سره جن جي روحاني بصيرت جي  
هاڪ ملڪان ملڪ هئي تہ حضرت قاضي احمد جن کي ڪامل مرشد وٺڻ  
جي تڙپ شديد هئي۔ پاڻ لواري شريف آيا ۽ حضرت سلطان الاوليا، قدس  
سره جن سان ملاقات ٿي تہ حج جي سانباھي جو ذڪر خير ڪيائون۔  
حضرت سلطان الاوليا، جن کين فرمايو تہ، حج جو ارادو بہ نيڪ ۽ سفر بہ  
نيڪ، پر اهڙو ٿي وڃجي جو اڳيان ڪير سڃاڻي بہ ۽ پوءِ حضرت جن



حضرت قاضي احمد کي ٿي مهينا لواري شريف ۾ قيام ڪرڻ لاءِ چيو پاڻ اتي ترسي پيا ۽ توجهه ۽ ارشاد ورتائون، تن ڏينهن اندر اهڙو باطني عروج ڪري ورتائون جو حضرت سلطان الاولياءِ قدس سره کين ان بشارت سان حج جو سفر جاري رکڻ جي اجازت ڏني ته عرب ملڪ ۾ ڪو به اهڙو نه آهي، جنهن سان اوهين وڃي صحبت ڪريو ۽ اهو به فرمايائون ته، يمن ملڪ ۾ هڪ شخص آهي جنهن کي امانت حوالي ڪرڻي آهي. ان لاءِ مون کي وڃڻو هو. مگر هاڻ اوهين وڃي اها امانت وصول ڪجو. اهو شخص پاڻ اوهان وٽ هلي ايندو.

حج تي روانگي مهل حضرت قاضي احمد جن حضرت سلطان الاولياءِ قدس سره جن کان پڇيو ته، مرشد ڪڏهن ٿو ڪم اچي؟ حضرت جن فرمايو، دنيا ۾، قبر ۾، محشر ۾

حج جي سفر دوران حضرت قاضي احمد جن تن خاص واقعن جو ذڪر ڪيو:

سفر دوران سندن جهاز طوفان جي وٽ ۾ اچي ويو ۽ جهاز ٻڏڻ جو خطرو ٿي پيو، پاڻ حضرت جن جو اهو مقولو ياد ڪيو ته، مرشد ڪم اچي ٿو دنيا ۾، قبر ۾ حشر ۾، لواري جي سرڪار کي باطني طرح سان متوجھ ٿي عرض ڪيائين ته اک چنپ ۾ جهاز تان آفت ٿري وئي. پيو ته جڏهن روضي رسول مقبول صلي الله عليه وآله وسلم تي پهتا ته کين آواز آيو ”ميان احمد پلي ڪري آئين!“ اتي کي ماڻهو جن جا نالا احمد هئا، اٿي بيٺا، وري به ساڳيو ئي آواز آيو ۽ پيا کي ماڻهو اٿي بيٺا مگر پاڻ مات ۾ رهيا. پوءِ ٽيهر آواز آيو ته، ”ميان احمد دمائي پلي ڪري آئين.“ ۽ ان تي پاڻ سڃاتائون ته هي اهانوازش آهي جنهن لاءِ کين حضرت سلطان الاولياءِ قدس سره جن فرمايو هو ته، اهڙو ٿي وڃجي جو اڳيان ڪير سڃاڻي.

ٽيون واقعو هن ريت آهي ته، يمن ۾ جڏهن پاڻ حضرت سلطان الاولياءِ قدس سره جن جي ڏنل ڏس تي هڪ مسجد شريف ۾ پهتا ته هڪ باريش بزرگ ساڻن ادب سان اچي مليو ان اسرار ڪيو ته جمع جي نماز جو وقت ٿي چڪو آهي ۽ پاڻ امامت فرمائين. پاڻ ازروءِ ميزباني جي آداب جي امامت کان ڪيڀائيندا رهيا. مگر بزرگ جي اسرار تي امامت فرمايائون ۽ نماز کان فراغت بعد اهو بزرگ کين پنهنجي حجري ڏانهن وٺي هليو ۽ فرمايائين ته، مون کي اوهان کي امانت حوالي ڪرڻ جو حڪم آهي. توهين



پي ڪمري ۾ ٿي ويهو ته آئون امانت منتقل ڪريان ۽ حضرت قاضي احمد جن فرمايو ته، اوهين مون کي سامهون ويهاري امانت حوالي ڪريو. ان تي هڪ حاضري واري خادم چيو ته، سندن امانت ۾ جلال آهي ۽ سامهون ويهندڙ شخص کي باهه وٺي ٿي وڃي. تنهن هوندي به پاڻ آهون سامهون ويهڻ کي ترجيح ڏنائون. جڏهن امانت جي منتقلي ٿي ته سندن ساڄو ڳوڙو مبارڪ زمين کان مٿي ڪڍڻ لڳو، جنهن کي پاڻ هٿ سان زور ڏيئي هيٺ ڪري ڇڏيائون ۽ خير خوبي سان اها امانت وصول ڪيائون. پئي ڏينهن ان بزرگ وصال فرمايو ۽ سندن وصيعت موجب پاڻ ان بزرگ جي جنازي نماز جي امامت فرميائون پوءِ اڳتي روانا ٿيا.

هڪ ڀيري حضرت سلطان الاولياءِ قدس سره جن کين اها بشارت به ڏني ته هاڻ توهان جو نشان اهو نه آهي ته توهين ڪنهن پٺي جي نالي واري ڳوٺ ۾ رهو بلڪه توهين پاڻ پنهنجي نالي پويان ڳوٺ پڏي اتي وڃي رهو. واپسي تي ”ڊمر“ ڀرسان ”ميل واري دوري“ تي پنهنجي نالي پويان ڳوٺ پڏي اچي آباد ٿيا ۽ انهيءَ نسبت جي ڪري هي درگاهه ”ميل شريف“ مشهور ۽ معروف ٿي وئي.

سند جو حاڪم ميا غلام نبي ڪلهوڙي سندن شهرت، علميت ۽ نورانيت کان متاثر ٿي ”لاڪاٽ“ پرڳڻو جاگير طور سند لکي نذراني ۾ پيس ڪيو، مگر پاڻ اها جاگير قبول نه ڪيائون ڇاڪاڻ ته سندن مرشدن ڪريم جاگير قبول نه ڪئي هئي، اها پيروي ادا ڪيائون.

منهنجي استاد غلام مصطفيٰ قاسمي جن هڪ حڪايت بيان ڪئي ته شيخ قاضي احمد دمائي عليه رحمت جن لواري شريف مان فيض وٺي ورن بعد جڏهن ڳوٺ پهتا ته انهن ڏينهن ۾ ڪو پير شهر جي پاهران اچي منزل انداز ٿيو، ماڻهن ۾ اهو چوپول ٿي ويو ته وقت جو قطب ڳوٺ کان پاهران اچي لٿو آهي، اها ڳالهه ڳوٺ جي زميندار جي محفل ۾ پهتي، انهيءَ تي اهو زميندار حضرت قاضي احمد رحه جن وٽ مجلس ۾ پهتو ۽ عرض ڪيائين ته، قبلا! ڳوٺ جي پاهران وقت جو قطب منزل انداز ٿيو آهي، هلو ته هلي سندس ملاقات ڪريون. انهيءَ تي حضرت قاضي احمد رحه جن ورائيو.

تارا اچڻا ويڃڻا، قطب ڪين ڦرن،  
لواريءَ سندا لڏلا، ويٺي رڀ ڏسن،  
پير گهر پير نه وجهڻا، گهران به ڪين گهرن.



سندن وصال ۱۲۲۳ھ بمطابق 1808ع ۾ ٿيو.  
 حضرت قاضي احمد رح کي حضرت سلطان الاوليا، خواجه محمد  
 سره کان خلافت ملي. سندن مريدن جو دائرو وسيع هو، پر  
 ميان چار بزرگ سندن وڏا خليفا هئا.  
 1. سيد نور محمد شاه گندياڻي، ڪاهي ڪنڊيا (تعلقتي  
 نوشهروفيروز جو)

2. مخدوم عبدالوالي در پيلي جو (تعلق ڪنڊيارو)

3. ميان عبدالڪريم ڪٽي، پينگهاري (تعلقتي هالا جو)

سيد حسين شاه رتڙ چتڙ، ضلعو گرداس پور (پارت)

انهن چئن وڏن خليفن کان سواءِ سندس پيا معتقد پڻ وڏي درجي  
 انهن مان ميان پير محمد ڏيپارجن (تعلقو مورو) جو ۽ سندن  
 فرزند ميان محمد صالح وڏا اهل دل هئا، حضرت قاضي احمد رح جن کان  
 برصغير کان علاوہ عرب ۾ بہ هن طريقي نقشبندي جو قهلاءِ ٿيو، ڪانئن  
 حضرت سيد حسين شاه الممعروف پوري والي، رتڙ چتڙ، مڪان شريف  
 ضلع گرداس پور، انڊيا کي فيض مليو. ان درگاه جا مشهور اولياءِ الله  
 گاديسر ٿيا، تن مان خواجه امام علي شاه مڪان شريف رح، حضرت  
 خواجه سيد صادق علي شاه رح جو وڏو مرتبو آهي، جنهن کان حضرت  
 خواجه بابا اميرالدين رح ڪوٽل شريف وارا فيضياب ٿيا. شرقپور شريف  
 جا بزرگ شير رباني ميان شير محمد صاحب رح پڻ هن لڙه ۾ شامل  
 آهي، جنهن کان وري فيض ورتل حضرت گنج ڪرم سيد محمد اسماعيل  
 شاه بخاري رح، ڪرمان والي (اوڪاڙو) وارا شامل آهن. انهن کان  
 حضرت علامہ محمد شفيع اوڪاڙوي رح خطبي پاڪستان ۽ سندس فرزند  
 ارجمند حضرت علامہ ڪوڪب نوراني اوڪاڙوي جهڙا علماءِ اهل سنت  
 فيض ۽ توجه حاصل ڪيو.

پيا بہ ڪيترا بزرگ هن شاخ مان فيضياب ٿيا ۽ صاحب ارشاد  
 بيا جن جو مڪمل خاڪو ڏجي ٿو.

حضرت پير بدين شاه رح ڪلانوري، نزد ڪوٽ ميا صاحب،  
 دليل پور ضلع گرداس پور (پارت)، حضرت مير لطف الله نقشبندي رح،  
 حضرت بهادر شاه طيب الله مشهدي نقشبندي رح، حڪيم احمد علي  
 امرتسري سيال ڪوٽي رح، ميان خدا بخش نقشبندي رح، حضرت ميان  
 شگفتين بيگ نقشبندي رح، حضرت مولانا محمد اعظم نقشبندي رح

حضرت قاضي احمد



(امام مسجد فتح پوري دهلي) مولانا فتح محمد نقشبندي رح، سيد انوار شاه نقشبندي رح، حضرت منشي احمد جان نقشبندي رح، مولانا نور احمد خان نقشبندي، مولانا شير محمد خان نقشبندي بدخشاني، ميان عطا محمد نقشبندي، مولانا رسول بابا نقشبندي رح، حضرت خواجاء امير الدين نقشبندي ذرم كوتي رح (ضلع گرداس پور). حضرت شاه مظهر الله دهلوي نقشبندي رح، حضرت ميان غلام نقشبندي شرفپوري رح، حضرت سيد نورالحسن شاه نقشبندي كليان والي رح، حضرت صاحبزاده مظهر قيوم نقشبندي رح بيربل شريف (انڊيا) حضرت ميان رحمت علي شاه مظهر قيوم نقشبندي مڪان شريف (انڊيا) حضرت سرگوڙا) حضرت صاحبزاده نقشبندي رح گهنگ شريف، حضرت ابوالرضا سيد حاكم علي شاه نقشبندي رح لاهور، حضرت حاجي عبدالرحمن نقشبندي رح قصور، الحاج حافظ محمد ابراهيم شاه نقشبندي رح، حضرت شاه محمد محدث فقيه الهند خطيب ۽ امام دهلي مسجد (1807ع) کان صاحبزاده مولانا ميان محمد سعيد ۽ صاحبزاده ميان احمد سعيد رح (حضرت شاه محمد جان فرزند) حضرت مولانا حڪيم عبدالمجيد رح، حضرت مولانا عبدالرشيد رح، حضرت مولانا قاري حبيب الله رح، حضرت مولانا شاه محمد رڪن الدين رح الور شريف (پارت)، حضرت مولانا امام عبدالغفور رح، حضرت مولانا حافظ قمرالدين رح.

حضرت مولانا شاه محمد رڪن الدين الوري رح جن جو فرزند ۽ خليفه مجاز حضرت علامه محمد محمود صاحب الوري رح برصغير جي ورهاڱي بعد حيدرآباد سنڌ ۾ اچي رهيو، فيض جو سلسلو جاري رکيائين. سندس مدفن راجپوتانا اسپتال جي نزديڪ آهي، کانئن پوءِ سندن فرزند صاحبزاده ميان محمد زبير صاحب ان خانوادي جي فيض کي حيدرآباد ۾ رڪن الاسلام جي نالي درسگاه وسيلي هلائيندو پيو اچي ۽ درگاه لواڙي شريف سان پنهنجو مسلڪ ڳنڍيو پيو اچي.

حضرت سيد محمد اسماعيل شاه ڪرمان والي رح کان پوءِ سندس جانشين سيد محمد علي شاه رح ٿيو، جيڪو سندن فرزند هو. ان بعد سيد محمد علي شاه صاحب جو فرزند سيد غضنفر علي شاه گاديءَ تي ويٺو، هن صاحب سنّت توڙي سلسلي نقشبندي جي سچي چمار تبليغ ڪئي ۽ پنهنجي پير خانہ سان حد کان وڌيڪ محبت هين.

سيد

**حضرت قاضي احمد**



غلام علي شاه رح ظاهري تعليم جي تحصيل ڪري، طريقت ۾ پير پاتو، سندن بيعت حضرت ميان شير محمد شرقيوريءَ سان ٿي. کانئن پوءِ سندن فرزند سيد باقر علي شاه گادي نشين ٿيو.

سيد نورالحسن شاه جا خليفه تمام گهڻا هئا. جن برصغير ۾ هن طريقت جو فيض پکيڙيو. انهن مان مشهور هي آهن: حضرت سيد مولانا جلال الدين شاه باني و مهتمم جامعہ محمدية اصغريه پکي شريف، حضرت مولانا محمد نواز صدر مذڪوره مدرسه، حضرت مولانا سيد منصور شاه مدرس جامعہ رضويه لائل پور (فيصل آباد)، حضرت مولانا سيد منير حسين شاه جو ڪالوي. هن درگاه جي فيض جي درياه مان ڪيترا واھڙ وهي هليا، جن پڻ روحاني دنيا ۽ دليٰ جي شادابيءَ لاءِ گهڻو ڪم ڪيو.

حضرت ابو رضا سيد حاڪم علي شاه بن سيد شهاب الدين شاه ڪوٽلي شريف ضلع گجرانوالہ ڪرامت جا صاحب پڻ هن طريقي سان واڳيل هئا، پاڻ هميشه استغراق ۾ رهندڙ هئا، شاعر، عابد، صابر ۽ رضا تي راضي رهندڙ هئا.

هاڻي سنڌ اندر هن درگاه جي فيض جي پالوت جو ذڪر خير ڪجي ٿو.

1. علامہ حافظ سيد ميان نور محمد شاه ڪنڊيائي رح جنهن جا خاص خليفه حضرت خليفو محمد عيسيٰ ڪيريو ڏينگو، ضلع نوشهروفيروز ۽ مخدوم عبدالواحد پکي ڌڻي پيري تعلقو ڪنڊيارو ضلع نوشهروفيروز.
2. حضرت علامہ ميان عبدالڪريم پينگهارو، تعلقه هالا، نزد سعيد آباد.

3. مخدوم عبدالمعالي، ڊيري وارو تعلقه ڪنڊيارو ضلع نوشهرو فيروز.

خلفي محمد عيسيٰ رح جي اولاد مان ڪيترائي صاحب ولايت ۽ ڪاني ڪرامت جا صاحب ٿيا، جن مان خليفو ميان علي محمد، خليفو ميان الهڏنو وڏي رجوعات جا صاحب هئا ۽ انهن جي توصول سان الهجيارو فقير سهتو بهلائي، علي فقير ڊڪڻ بهلائي، قاضي پير بخش خانواڻ ۽ حاجي فقير چنو، خانواڻ وارا مريد ٿيا، حاجي فقير چنو جي معرفت مستري محمد حسن خاصخيلي ميهڙ وارو درگاه لواري شريف جو



پانديشو ۽ مريد ٿيو. وري ان جي محبت سان درويش غلام شبير پيو  
هڪورجن وارو لواري شريف جي جماعت ۾ داخل ٿيو. ان پڙهيل هوندي به  
پنهجي مرشدن جي سارھ ۾ تمام گھڻا ۽ پيچيده قصائد شريف چيا آهن.  
خليفه محمد عيسيٰ رحمہ دينگو شريف وارن جو اهو مقام آهي،  
جو سندس مرشد سيد نور محمد شاھ رحمہ کيس ڪيترائي خط لکيا آهن،  
جن ۾ هر خط ۾ کيس لکي ٿو ته هن عاصي لاءِ اوهان دعا گھرو.

خليفه محمد عيسيٰ ڪيريو دينگي وارن جي اولاد مان ميان علي  
محمد حال جو صاحب هو، هو مريدن ۾ دعوت تي ”ڏيون ڳوٺ“ نزد  
ڪوٽي ڪبير ۾ آيو، اتفاق سان سندن اوچتو وصال اتي ٿي پيو، مريد  
معتقدن کي جيئن خبر پئي اچي گڏ ٿيا. هڪڙو ماڻهو دينگي شريف  
اطلاع لاءِ روانو ڪيائون. ٻين خليفن جي جسد مبارڪ کي ڪٿ تي کنيو،  
ٿورو پنڌ هليا ته خليفه صاحب جي جسد مبارڪ مان الله، الله جا نعرا  
شروع ٿيا، ماڻهن ۾ چوٻول پنججي ويو ته خليفو صاحب زنده آهي، ڪٿ کي  
هيٺ لاهي منهن مبارڪ ڏسن ته الله جي حڪم تي لبيڪ چئي صبر ۾ ۽  
سڪوت ۾ آهن، اهڙي حالت رستي ۾ ڏھ ٻارهن ڀيرا ٿي.

بھلائي تعلقو ڪنديارو ۾ الهه جياريو فقير سھتو دينگي وارن  
خليفن جو طالب هو، ان لاءِ مشهور آهي ته قلندري مشرب وارو هو، مراقبو  
ڪري وبھندو هو ته جسد ٽڪرا ٽڪرا ٿي ويندو هيس، هڪ ڀيري سندن  
وصال کان پوءِ چورن سندن پٽ جون مينھون اچي ڪاهيون، شهر کان ٻاهر  
نڪتا ته فقير لٺ کڻي اڳيا ڦري آين ۽ چور دھلجي ويا، مينھون موٽائي گھر  
اچي ڇڏيائين.

مخدوم عبدالواحد پکي ڌڻي رحمہ جي فيض سان پڻ ڪيترائي  
واصل بالله ٿيا. سندن اولاد مان مخدوم غلام صديق، مخدوم غلام  
محمد، مخدوم غلام نبي رحمہ مشهور معروف ٿيا.

ميرو فقير چانڊيو ويٺل بهادر پور نزد خيرپور ناٿن شاھ پڻ هن  
خانقاه مان فيض ورتو. ان جي صحبت سان حضرت خواجہ محمد فقير  
گاڏهي عليه رحمت درگاه لواري شريف جي سجاده نشين حضرت خواجہ  
محمد سعيد قدس سره جن جي بيعت ڪري سلسلي نقشبندي جو شيخ  
بڻجي ويو. خواجہ صاحب رحمہ جن جو تصوف ۾ اھم ۽ اعليٰ مقام آهي.  
هن جي وسيلي سان درگاه لواري شريف جي جماعت ۾ گھڻائي شخص  
شامل ٿي ويا، انهن مان مکيه هي آهن: حاجي محمد سليمان فقير ڦرڙو



(مؤلف جو والد بزرگوار) کریمداد فقیر گاڏهي، عبدالرحیم جمالي  
(کاڇو) هوت فقیر جمالي (کاڇو)، کرم فقیر لغاري، سومرو فقیر،  
سید کاچل شاه (نزد موهن جو دڙو) جيئو فقیر (کاراڻي) سلیمان فقیر  
جيسر (موهن جو دڙو)

راقم جي والد بزرگوار جي صحبت سان ڦرڙا خاندان جا  
اکثر ڪري سڀ شخص درگاه لواري شريف جا پانڌيٿڙا، معتقد ۽ مريد ٿي  
ويا.

حضرت خواجہ میان نور محمد شاه رح ڳوٺ کاهي کنڊا تعلقو  
نوشهروفيروز ۾ ڄاوا، ظاهري توڙي باطني علوم حضرت قاضي احمد جن  
وٽان پرايائون، قرآن شريف جو حافظ به هو، ڪيترائي ڪتاب سنڌي زبان ۾  
منظوم لکيا اٿس، جن مان ”رباني العارفين“ تصوف ۾ اهم مقام رکي ٿو.  
”مکتوبات کنڊائي“ پڻ سنڌي ادب ۽ تصوف ۾ وڏو مرتبو رکي ٿو،  
سڀئي مکتوب منظوم آهن، راقم کي سندن چويهه خط دستياب ٿيا  
آهن. جيڪي پنهنجي خليفي مجاز محمد عيسيٰ کيريو ڏانهن لکيا اٿن.  
حضرت قاضي احمد رح جن وٽ نواب ولي محمد کان پنڌ ويندو هو، ۽ وات  
تان ڪاٺين جي پري ڪٿي وٽن پهچائيندو هو، حضرت قاضي احمد رح جن  
جي وصال بعد سندن جائنشين وٽ پڻ ايندو رهندو هو.

سید میان نور محمد شاه رح سنڌي ۽ فارسيءَ جو شاعر هو،  
سندس مقبرو آباڻي ڳوٺ ۾ عام زيارت گاه آهي.

حضرت قاضي احمد عليه رحمت جن جي مريدن جو ۽ معتقدن جو  
ڪاٿو ڪرڻ مشڪل آهي. ڪن روايتن ۾ ملي ٿو ته چانڊڪا پرڳڻي کي  
”ميل ملڪ“ پڻ چيو ويندو آهي، ميل ملڪ ۾ لاڙڪاڻو ۽ دادو ضلعن جا  
خاص حصا اچي وڃن ٿا. اتان جا اڪثر زميندار حضرت قاضي احمد رح ۽  
سندن گادي نشين جا مريد ۽ معتقد هئا. ان حوالي سان کين ميل وارن جو  
پير يا ميلائي پير ڪري سڏيو ويو. انهن زميندارن ۾ وڏيرو سچل انٿر،  
وڏيرو محمد خان پرڙو، وڏيرو عبدالمجيد ڀگهيو، سید علي مراد شاه،  
مولوي محمد صديق سيتائي، محمد فقير ڏيرو، جا نالا درگاه ميل شريف  
جي مريدن ۽ معتقدن ۾ شامل آهن.

هالاڻي شهر جو سید فتح علي شاه لڪياري، جيڪو خيرپور  
رياست ۾ نائب وزير اعظم هو، سو پڻ حضرت قاضي احمد رح جن جو  
صادق مريد هو، شاه صاحب جا خط درگاه تي ڏنا ويا آهن، دعا خواهي



لاء ڪيترا ڀيرا درگاه ميل شريف تي حاضري پري اٿس، سندس فرزند سيد غلام حسين شاه ۽ سيد شهاب الدين شاه پڻ هن درگاه جي گادي سران سان ارادتمندي رکندا هئا، درگاه جي گادي نشينن ۽ سيد فتح علي شاه جي اولاد جو اڄ تائين پاڻ ۾ گهاٽو سڀڻو آهي. هن وقت سيد سڳوري جي اولاد سيد منظور حسين شاه ايم پي اي آهي، جنهن سان درگاه شريف جي گادي نشين جو گهرو تعلق آهي.

سيتا جي سيد جي مريدي ته مثالي آهي، زماني جي سڀني نعمتن کان مالا مال آهن، تاهم به درگاه شريف تي پٺ تي ويهڻ ۽ تڏي تي سمهڻ کي وڏي ترجيح ڏيندا رهندا آهن. سيد راضي شاه توڙي سندس فرزند درگاه ميل شريف جي خدمت ۾ هميشه پيش پيش رهيا آهن.

مولوي محمد صديق سيتائي جنهن کي ”استاد العلماء“ سڏيو وڃي ٿو، اهو به درگاه ميل شريف جو مريد هو، سندن فرزند مولوي عبدالرزاق ۽ مولوي عبدالقادر پڻ درگاه ميل شريف سان بي انتها محبت رکندا هئا. مولوي عبدالرزاق رحم ٻڌائيندو هو ته اسان جي والد کي دل ۾ وسوسو پيو ته اولياء الله تي موت ته اچي ٿو، پر الله پاڪ فرمائي ٿو ته اهي جيئرا آهن، ايشن ڪيئن ٿيندو؟ ۽ سو جڏهن حضرت ميان محمد صادق اول صاحب جن وصيت ڪئي هئي ته اسان کي غسل اڪيلو مولوي محمد صديق کان ڏيارجو، سندن وصال تي کيس گهرايو ويو ۽ غسل واري وصيت ٻڌائي وئي مولوي منجهي پيو، پر حڪم موجب جڏهن پردو ڏيئي مولوي کي اندر ڇڏيو ويو، ته مولوي وائڙو ٿي ويو جو حضرت ميان صاحب جن ويهي رهيا ۽ چيائونس مولوي وضو ڪراء.

خان بهادر امام بخش خان جتوئي تعلقي موري وارو، درگاه قاضي احمد رحم جي خاص معتقدن منجهان هو. روايت آهي ته جڏهن حضرت پير ميان محمد شفيع رحم جن جي بنگلي جي تعمير ٿي رهي هئي ته خان بهادر صاحب پنهنجي پاران ان بنگلي جا دروازه ٺهرائي اتي نصب ڪرايا هئا، جيڪي اڄ به سندن يادگار طور تي لڳل آهن.

محمد يامين قريشي عرب مان حضرت قاضي احمد قدس سره جن سان گڏ آيو. سندس اولاد تڳرائي، ڏيپارجا ۽ جتوئين وارا قاضي آهن.



## حضرت خواجہ قاضي احمد دماڻي قدس سره

تحریر: جوڻيجو سائين بخش قبولائي

حضرت مخدوم ولايت خواجہ قاضي احمد ولد مخدوم محمد صديق قريشي جن سن ۱۱۱۲ ھ بمطابق ۱۷۰۰ع ڌاري ٽلتي جي ويجهو ڳوٺ احمدين تعلقه سيوهڻ ضلع دادو ۾ تولد ٿيا. حضرت خواجہ شيخ قاضي احمد جو سلسلہ نسب ٽيهين پشت ۾ حضرت عبدالمطلب هاشمي قريشي سان وڃي ملي ٿو. جيڪو خواجہ قاضي احمد جي هٿ سان لکيل شجرو درگاه عاليہ لواري شريف جي ڪتب خاني ۾ موجود آهي. خواجہ قاضي احمد جو وڏو ڏاڏو ڏهين صديءَ جو مشهور اولياءُ، شيخ المشائخ حضرت مخدوم سندو عليه رحمة جو مقبرو ٽلتي جي شهر ۾ عام زيارت گاه آهي.

حضرت خواجہ قاضي احمد ابتدائي تعليم پنهنجي والد معظم شيخ محمد صديق کان ورتائين. جيڪو پنهنجي وقت جو خدا دوست ۽ متقي، پرهيزگار بزرگ هو. وڌيڪ تعليم سنڌ جي نامور فقيه، عالم صوفي مخدوم مفتي عبدالواحد صديقي پاڻائي (۱۰۴۷ھ - ۱۱۲۳ھ) کان ورتائين. جنهن جي درس گاه سيوهڻ ۾ گهڻو مشهور هئي ظاهري علم جي تحصيل کان پوءِ پاڻ لکي تعلقه سيوهڻ ۾ ڪجهه وقت درس و تدريس جا فرائض سرانجام ڏنائين.

چون ٿا ته خواجہ قاضي احمد جن کي دوران تعليم ۾ هڪ دفعي ”انت رسول“ جي بشارت ملي هئي. پاڻ پنهنجي استاد محترم سان رجوع ٿيا. انهيءَ تعبير ۾ فرمايو ته ”اوهان اتباع رسول مقبول صلعم ۾ ڪامل ٿيندا.“

ميان نور محمد ڪلهوڙي جي دور (۱۱۳۱ھ - ۱۱۶۸ھ) ۾ حڪومت طرفان قضاء جي عهدي تي فائز ٿيا. کيس لاکاٽ پرڳڻي (موجوده سکرند، مورو ۽ دولت پور وارو علائقو) جي قضا ملي. ان سبب ڪري خواجہ صاحب ”قاضي احمد“ جي نالي سان مشهور ٿيو ۽ کيس حضرت ثاني امام ابوحنيفه ۽ مفتي اعظم جي خطاب سان نوازيو ويو. پاڻ پنهنجو



اباڻو علائقو ڇڏي سنڌو درياءَ ٽپي ”ديه دم“ ۾ اچي سڪونت اختيار ڪيائين. جنهن ڪري ”قاضي احمد دماڻي سان مشهور ٿيو. اتي هڪ عاليشان درسگاه قائم ڪري درس و تدريس جو ڪم شروع ڪيائين سندن فتويٰ جي وڏي مقبوليت هئي.

مخدوم قاضي احمد وڏن جي قادري طريقي هجڻ ڪري اوائل ۾ پاڻ به قادري طريقي جو بزرگ هو.

هڪ دفعي ”دم ڳوٺ“ ۾ رهڻ دوران پاڻ حج بيت الله شريف ڏانهن روانا ٿيا. دم کان ست اٺ ميل سفر ڪيائون ته ان زمين تي نور الاهي مينهن وانگر وسندو ڏٺائون. ساڻين کي فرمايائون ته حج کان واپسي بعد انشاء الله تعاليٰ هن ماڳ تي ئي رهنداسين. ان سفر دوران ڪڇ ڀڄ ڏانهن ويندي واٽ تي لواري شريف جي حد مان سندن گذر ٿيو. تڏهن ساڻين سميت حضرت سلطان الاولياء، خواجه محمد زمان قدس سره (۱۱۲۵ھ - ۱۱۸۸ھ) جن سان ملاقات لاءِ وڃي خدمت ۾ حاضر ٿيو.

سندن ملاقات مان قاضي صاحب ايترو ته متاثر ٿيو جو بي اختيار ٿي عرض ڪيائين ته ”قبله! طريقه عاليه ۾ داخل ٿيڻ جو ازحد شوق آهي. هن وقت البت حج جي ارادي سان نڪتو آهيان. واپسي تي انشاء الله تعاليٰ خدمت ۾ حاضر ٿي اها سعادت عظميٰ حاصل ڪندس.“ حضرت سلطان الاولياء جن فرمايس ته، ”حج به نڪ، مريديءَ جو ارادو به نڪ، شوق سان وڃو پر اڳيان به ته سڃاڻن.“ مخدوم قاضي احمد سوچ ۾ پئجي ويو. حضرت سلطان الاولياء جن فرمايس ته، ”حج تي وڃو ته پلي وڃو، مگر حج تي اهڙو ٿي وڃجي جو اڳيان ان کي رسول خدا عليه الصلوة والسلام مرحبا ڪري ۽ حج حقيقي جو ثواب ۽ حقيقت ڪعبه جو مشاهدو ڪري ۽ نه ائين جو رڳو حرمين شريف جي ڀتين جي زيارت ڪري اچي.“ مخدوم قاضي احمد اهي ڪلمه ٻڌي، حج جي وڃڻ جو ارادو ملتوي ڪري سندس ئي خدمت ۾ رهڻ جو فيصلو ڪيو. حضرت سلطان الاولياء جن فرمايس ته ”توهان کي ٽي مهينا رهڻو پوندو.“ قاضي صاحب چيو ته ”به سرو چشم منظور آهي.“ سندس ساڻي حج لاءِ روانا ٿي ويا. خواجه قاضي احمد فريضه حج اڳ پڻ ادا ڪري چڪو هو. حضرت سلطان الاولياء جن هر روز ٽي دفعا صبح، پنهين ۽ شام جو خاص توجه سان ٽن ڏينهن ۾ ڪامل ڪري، حضرت سلطان الاولياء فرمايس ته ”هاڻي توهين حج تي وڃي سگهو ٿا. اهو حضرت جن جي نوراني فيض جو ڪمال هو جو ٽن مهينن وارو ڪم



تن ڏينهن ۾ ڪامل مڪمل ڪري اجازت ڏنائونس.

خواجہ قاضي احمد پاڻ چوندو هو ته، قبلہ گاهہ قدس سرہ جن تن ڏينهن ۾ خصوصي انوار عنايت سان مون کي ايترو نوازيائون جو سالن جا سال عبادت ۽ رياضت سان بہ هرگز حاصل نہ ٿين ها.

حضرت قاضي احمد دمائي جن فرمايو آهي ته حج تي وڃڻ کان اڳ مون مرشد ڪريم کي عرض ڪيو ته، ”سفر دروان عرب ملڪ ۾ اتي ڪنهن شيخ ڪامل ۽ عارف مڪمل ڏسان ته ان سان صحبت ڪريان؟“ حضرت سلطان الاولياءَ جن فرمايس ته:

”ميان قاضي احمد، ان ملڪ ۾ هن وقت تنهنجي لائق صحبت جهڙو ڪو بہ ماڻهو نظر نٿو اچي، بلڪ ملڪ ۾ هن ۾ هڪ رئيس المشائخ جي لقب سان مشهور بزرگ آهي، پر اهو بہ پاڻهي توسان هلي اچي تنهنجو مرید ٿيندو.“

پيو عرض ڪيم ته ”قبلہ، مرشد مصيبت ۾ بہ ڪم اچن ٿا؟“

پاڻ جواب ۾ حافظ شيرازيءَ جو هي شعر پڙهيائون:

”دوران غوغا ڪه ڪس ڪس نہ پر سد

من از پير مغان منت پذير ۾.“

خواجہ قاضي احمد دمائي قدس سرہ چوندو هو ته جڏهن مان مڪي شريف ۾ حج لاءِ پهتس تڏهن مون کي حقيقت ڪعبوي جو مشاهدو ٿيو. حج بيت الله جي ادائينگي کان پوءِ دربار رسول اڪرم جي زيارت لاءِ مدينه منور ۾ پهتس. سرور ڪائنات جي بارگاهه عالي ۾ درود وسلام پيش ڪيم. جنهن جو جواب پاڻ ڏيڻ فرمايائون ۽ ڏٺم ته پاڻ حضور صاحب لولاڪ، سيد البشر جناب رسالت مآب عليه الصلوة والسلام روضه منور کان ٻاهر تشریف کڻي آيا ۽ منهنجو هٿ جهلي اندر وٺي ويا ۽ مون تي بي انتها انوار ۽ ارشادات جي سخا ٿي. وڌيڪ فرمائيندو هو ته ان واقع کان بعد حضور پر نور جن جي اها خاص عنايت هميشه هن ناچيز تي شامل حال رهي. ۽ فخر حضوري جناب سرڪار دو عالم صلعم هن ٻانهي کي هميشه ميسر رهيو آهي.

زيارت حرمين شريف کان بعد واپسي سفر دوران اتفاق سان ۾ جي ملڪ کان ٿيو. اتي ۾ هڪ صاحب شيخ محمد علي و ستار جي گهڻي شهرت ٻڌي. هڪ ڏينهن جامع مسجد شريف ۾ پنهنجي رفيقن سميت جمع نماز ادا ڪرڻ لاءِ مسجد جي هڪڙي ڪنڊ ۾ ويٺاسين. ساعت



ڪن ۾ ان شيخ صاحب جي اچڻ جو هل ٿيو. شيخ محمد علي وستار يعني بزرگ وڏي انبوه سان آيو. سڀ ماڻهو سندس دست بوسي ڪرڻ ۽ استقبال لاءِ اٿي کڙا ٿيا. پر جڏهن انهن انبوه ماڻهن جي وچ مان شيخ صاحب جي نگاهه اسان تي پئي ته سڌو متوجهه اسان جو ٿيو ۽ مون کي نه اٿڻ جو اشارو ڪيائين ۽ اچي ڀر ۾ ويهي تمام گهڻي تعظيم ۽ تڪريم سان پاڪر پاتائين ۽ ڀرم ويٺو رهيو ٻئي ڏينهن اسان جي قيام گاهه تي اچي بيعت ڪري نقشبندي طريقت عاليه ۾ داخل ٿيو ۽ جيترو عرصو اسان ڀن ۾ ترسيل هئاسين ته اهو ڀني بزرگ هرروز اسان جي خدمت ۽ صحبت لاءِ ايندو رهندو هو. حضرت خواجه قاضي احمد دمائي، حج جي سفر تان واپسي وقت حضرت سلطان الاولياءَ جي حضور ۾ لواري شريف پهتو. اتان دعا گهري اجازت وٺي ”دم شريف“ ۾ آيو.

ستت ئي دم شريف ويجهو هڪ ڀيو ڳوٺ آباد ڪري رهيا. هي اهو امڪان هو جتي حج مبارڪ لاءِ ويندي هڪ زمين کي رهائش لاءِ پسند فرمايو هو. اتي هڪ ڍوري کي ”ميل“ هڻائي شهر آباد ڪرايو. ان علائق ۾ ڪنڊي جو وڻ تمام گهڻو هو جنهن ڪري ”ميل ڪنڊي“ جي نالي سان سڏبو هو. قاضي صاحب اتي ماڻهو آباد ڪرڻ لاءِ ماڻهن کي عام دعوت ڏني ۽ انهن کي اها پڻ خوشخبري ڏنائين ته ”هن ڳوٺ ۾ الله تعاليٰ جي حڪم سان ڪڏهن وبائي مرض هيضه نه پکڙبو ۽ جيڪڏهن ڪو ماڻهو انهيءَ مرض جو شڪار ٿيو به ته اهو ان تائين محدود رهندو ۽ ماڻهو ان جي شرڪان بچيل هوندا.“ ٻي خوشخبري ڏنائين ته ”هن ڳوٺ ۾ باهه سان ڪو به مالي يا جاني نقصان نه ٿيندو.“ وغيره چون ٿا ته حضرت قاضي صاحب جي ان فرموده جو تاثير اڄ تائين هن عالي مقام ۾ موجود آهي ۽ ماڻهو بفضل الله تعاليٰ هيضه ۽ باهه جي شرڪان حفاظت ۾ آهن.

حضرت قاضي احمد دمائي جي روحاني درسگاهه هئڻ ڪري هن شهر کي ”ميل شريف“ پڻ چيو ويندو آهي. انگريزن جي دور ۾ هن شهر کي ”قاضي احمد“ جي نالي سان سڏيو ويو ياد رهي ته بر صغير ۾ هي واحد شهر آهي جيڪو هڪ بزرگ جي نالي سان موجود آهي.

حضرت خواجه قاضي احمد دمائي جن حضرت سلطان الاولياءَ قدس سره (۱۱۲۵ هـ - ۱۱۸۸ هـ) حضرت محبوب الصمد خواجه گل محمد قدس سره (۱۱۷۷ هـ - ۱۲۱۸ هـ) ۽ حضرت غوث عالم خواجه محمد زمان ثاني قدس سره (۱۱۹۹ هـ - ۱۲۴۷ هـ) جن جي صحبت ۽



زيارت لاءِ لواري شريف ويندا رهندا هئا.

حضرت سلطان الاولياء جي مڙني خليفن مان حضرت خواجه قاضي احمد دمائي قدس سره جن سلسله نقشبنديه لواريه جي گهڻي اشاعت ڪئي آهي. سندس آستانه عاليه کي ”لواري شريف ثاني“ جو خطاب پڻ مليل آهي. سندس هر هڪ سجاده نشين درگاهه عاليه لواريه شريف جي طرفان سندس اولاد مان مقرر ٿيندو آيو آهي. حضرت پير بادشاهه خواجه گل حسن قدس سره جن درگاهه لواريه شريف ۽ درگاهه ميل شريف جي ٻنهي روحاني فيض جي درياءُ کي هڪ ڪري مجمع البحرين سيدنا قبله پير حاجي فيض محمد نقشبندي قدس سره جن کي ٻنهي درگاهن جو سجاده نشين مقرر ڪري ويا. هن وقت ٻنهي روحاني درگاهن جو موجوده سجاده نشين سخي سلطان الاولياء قطب المدار و قطب الارشاد سيدنا، مرشدنا، سخي پير قبله سائين پير محمد صادق نقشبندي لواريه جو لعل جلوه افروز آهي. مخدوم قاضي احمد دمائي. هڪ سو کان به وڌيڪ جمار ۾ ۱۶ ذوالقعد ۱۲۲۳ هـ مطابق ۳ جنوري ۱۸۰۹ع بروز اڱارو تي وصال ڪيو. سندس وصال جي تاريخ هيٺين مصرع مان نڪري ٿي.

1. شاهه شمس جهان بود سايه فردوس = ۱۲۲۳ هـ
2. لقد جات رسل ربنا بالحق = ۱۲۲۳ هـ
3. شد تاريخ وصلش ”پيراعظم“ = ۱۲۲۳ هـ

\*\*\*\*\*

قطع تاريخ وصال مبارڪ حضرت قاضي احمد دمائي قدس سره

جنيد وقت خود مخدوم مرحوم،  
بجنت رفت رب اغفره وارحم،  
چو در علم طريقت پيشوي بود،  
شد تاريخ وصلش ”پيراعظم“



# درگاه عالی قاضی احمد (میل شریف) جاجاده نشین

نمبر	اسم مبارک	لقب مبارک	ولادت مبارک	وصال مبارک
01	حضرت مخدومہ پیر میان قاضی احمد دہائی قدس سرہ	روضی وارا بادشاہ	1112 م / 1700 ع	6 ذوالقعدہ 1223 م 3 جنوری 1809 ع
02	حضرت مخدومہ پیر میان محمد صالح دہائی قدس سرہ	مسند وارا بادشاہ	1201 م / 1787 ع	1232 م / 1817 ع
03	حضرت مخدومہ پیر میان عبدالواحد دہائی قدس سرہ	مصلی وارا بادشاہ	-----	-----
04	حضرت مخدومہ پیر میان نور اللہ دہائی قدس سرہ	میندی وارا بادشاہ	-----	1295 م / 1878 ع
05	حضرت مخدومہ پیر میان محمد علی دہائی قدس سرہ	-----	-----	1297 م / 1880 ع
06	حضرت مخدومہ پیر میان محمد شفیع دہائی قدس سرہ	بنگلی وارا بادشاہ	1266 م / 1850 ع	1317 م / 1899 ع 1 جہاد الاول 7 ستمبر
07	حضرت مخدومہ پیر میان محمد صادق (اول) دہائی قدس سرہ	کرت وارا بادشاہ	1299 م / 1882 ع	1337 م / 1918 ع 10 مہر 16 اکتوبر
08	حضرت مخدومہ پیر میان پیر محمد دہائی قدس سرہ	تخت وارا بادشاہ	1887 م رمضان المبارک 1304 م	1375 م / 1956 ع 5 شعبان 18 مارچ
09	حضرت مخدومہ پیر حاجی فیض محمد دہائی قدس سرہ	راحمی بادشاہ	14 شعبان 1348 م 15 جنوری 1930 ع	1416 م / 1905 ع 17 جہاد الثانی 11 نومبر

موجودہ سجادہ نشین  
درگاہ ہواہی شریف و قاضی احمد

حضرت قطب الارشاد و قطب السدار، غوث زمان، مرشدنا اہلبیت پیر محمد صادق قریشی نقشبندی مدظلہ العالی



## دو گاه عالیه لواردي مشروريف جاس مسجاده فمشين

- ۱- حضرت سلطان الاولياء خواجہ محمد زمان قدس سرہ
- ۲- حضرت محبوب الصمد خواجہ گل محمد قدس سرہ
- ۳- حضرت غوث عالم خواجہ محمد زمان ثاني قدس سرہ
- ۴- حضرت غوث الکبير خواجہ محمد حسن مدني قدس سرہ
- ۵- حضرت امام الاولياء خواجہ محمد سعيد مكي قدس سرہ
- ۶- حضرت امام العارفين خواجہ احمد زمان قدس سرہ
- ۷- حضرت پير بادشاه خواجہ گل حسن قدس سرہ
- ۸- حضرت راحمي بادشاه خواجہ پير حاجي فيض محمد قدس سرہ

== موجوده مسجاده نشين ==

حضرت قطب الارشاد و قطب المدار سيد ناو مرشدنا  
قبله پير محمد صادق نقشبندي مدظلہ العالی .



## اسان جا شايع ٿيل ڪتاب

1. مخدوم عبدالرحيم گرهوڙي
2. حنين ڌڻو پيرينءَ کي.
3. حضرت قاضي احمد دمائي

## زير اشاعت ڪتاب

1. تذڪره بزرگان قاضي احمد
2. مکتوبات شريف حضرت قاضي احمد
3. آفتاب مڪلي (مخدوم ابوالقاسم ٺٽوي ۽ سندس خليفه)
4. مڪليءَ جا مود (مخدوم آدم ٺٽوي ۽ سندس خليفه)
5. آفتاب ولايت (سوانح حضرت قاضي احمد ابوالڪاسم ٺٽوي)
6. ڀٽ ڌڻيءَ جون روحون
7. ڪلام بچل.